



# दक्षिण भारत राष्ट्रमत



தக்ஷிண பாரதத் ராஷ்டிரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

**5** 'राष्ट्र प्रथम' भाजपा का केवल सिद्धांत नहीं, बल्कि प्रतिबद्धता है : भूपेंद्र पटेल

**6** बुजुर्ग माता-पिता की संपूर्ण सेवा ही बच्चों का सच्चा धर्म-कर्म

**7** उर्वशी रौतेला ने केदारनाथ और बद्रीनाथ धाम की यात्रा की

## फ़ास्ट टैक

**टीटीडी ने एआर डेयरी के खिलाफ शिकायत दर्ज कराई**  
तिरुमला (आंध्र प्रदेश)/भाषा। तिरुमला पहाड़ियों पर स्थित भगवान वेंकटेश्वर के मंदिर के संरक्षक तिरुमला तिरुपति देवस्थानम (टीटीडी) ने मंदिर में प्रसाद के लिए मिलावटी घी की आपूर्ति के मुद्दे पर तमिलनाडु स्थित एआर डेयरी फूड्स प्राइवेट लिमिटेड के खिलाफ पुलिस में शिकायत दर्ज कराई है। टीटीडी के कार्यकारी अधिकारी जे. श्यामल राव ने पत्रकार वार्ता में कहा था कि प्रयोगशाला परीक्षणों से पता चला है कि एआर डेयरी द्वारा आपूर्ति किए गए घी के नमूनों में पशु वसा और चर्बी की मात्रा 100% है। मंदिर को घी की आपूर्ति करने वाली डेयरी फर्म ने आरोपों से इनकार किया है और कहा है कि उसके उत्पाद के नमूनों को अधिकारियों द्वारा उसकी गुणवत्ता प्रमाणित करते हुए विधिवत मंजूरी दे दी गई है। फर्म के प्रवक्ता ने पत्रकारों को बताया कि केवल जून और जुलाई के दौरान ही उन्होंने घी की आपूर्ति की थी।

**उच्चतम न्यायालय ने दिए यूट्यूबर शंकर को रिहा करने के आदेश**

**नई दिल्ली/भाषा।** उच्चतम न्यायालय ने जाने-माने यूट्यूबर सावुकु शंकर को बुधवार को तत्काल रिहा करने का आदेश दिया। यूट्यूबर को रिहाई के तुरंत बाद तमिलनाडु गुंडा अधिनियम के तहत हिरासत में लिया गया था। उच्चतम न्यायालय का यह आदेश तब आया जब तमिलनाडु सरकार ने न्यायालय को बताया कि राज्य ने इस मुद्दे पर एक सलाहकार बोर्ड की राय के बाद यूट्यूबर की नजरबंदी का आदेश रद्द कर दिया है। पीठ ने ताजा हिरासत के खिलाफ उसकी याचिका का निपटारा करते हुए अपने आदेश में कहा, "सलाहकार बोर्ड की राय पर आगे बढ़ते हुए राज्य ने आज हिरासत के आदेश को रद्द कर दिया है... उपरोक्त के मद्देनजर, हिरासत में लिए गए शंकर उर्फ सावुकु शंकर को तत्काल रिहा किया जाए, यदि किसी अन्य मामले में आवश्यकता नहीं हो तो।"

**'एशिया पावर इंडेक्स' में भारत तीसरे पायदान पर**

**नई दिल्ली/भाषा।** आस्ट्रेलिया की एक विचारक संस्था द्वारा जारी वार्षिक 'एशिया पावर इंडेक्स' में जापान को पछाड़कर भारत तीसरे स्थान पर है। कोविड-19 के बाद मजबूत आर्थिक वृद्धि के कारण भारत ने जापान को पीछे छोड़ दिया है। सिडनी स्थित 'लौघी इंस्टीट्यूट' ने अपने 'एशिया पावर इंडेक्स' में 81.7 स्कोर के साथ अमेरिका को शीर्ष पर रखा है, उसके बाद 72.7 स्कोर के साथ चीन दूसरे, 39.1 स्कोर के साथ भारत तीसरे, 38.9 स्कोर के साथ जापान चौथे, 31.9 स्कोर के साथ ऑस्ट्रेलिया पांचवें और 31.1 स्कोर के साथ रूस छठे स्थान पर है।

26-09-2024 27-09-2024  
सूर्योदय 6:01 बजे सूर्यास्त 5:58 बजे

BSE 85,169.87 (+255.83)  
NSE 26,004.15 (+63.75)

सोना 7,848 रु. (24 रुके) प्रति ग्राम  
चांदी 98,000 रु. प्रति किलो

## मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका  
epaper.dakshinbharat.com



**केलाश मण्डेला, मो. 9828233434**

**साह की राह**

दशहजारों को ना देगा, घाटी में अब कोई पनाह। ना खून बहेगा सड़कों पर, निर्दोष भरेंगे नहीं आह। सुशहाली की हसरत पर है, हर भारतवासी की निगाह। उत्साह अमित ले निकल पड़ा, इतिहास बदलने एक शाह।।

**'मेक इन इंडिया' की 10वीं वर्षगांठ पर प्रधानमंत्री मोदी ने कहा**

## अब रुकने वाला नहीं है भारत

दक्षिण भारत राष्ट्रमत  
dakshinbharat.com

**नई दिल्ली/भाषा।** प्रधानमंत्री नरेंद्र मोदी ने अपनी सरकार के 'मेक इन इंडिया' कार्यक्रम की 10वीं वर्षगांठ पर बुधवार को दोहराया कि निर्माण को बढ़ावा देने की महत्वाकांक्षी पहल ने एक सपने को एक शक्तिशाली आंदोलन में बदल दिया है और इसके प्रभाव से पता चलता है कि 'भारत अब रुकने वाला नहीं है'।

लिनडन में एक ब्लॉग में उन्होंने उन सभी की सराहना भी की जिन्होंने इस पहल को 'शानदार सफलता' बनाने में भूमिका निभाई और कहा कि इनमें से प्रत्येक एक अग्रणी, दूरदर्शी और नवोन्मेषी हैं। उन्होंने कहा कि इनके



अथक प्रयासों ने कार्यक्रम की सफलता को शक्ति दी है, जिससे भारत वैश्विक आकर्षण के साथ-साथ जिज्ञासा का भी केंद्र बन गया है। उन्होंने कहा, "यह सामूहिक अभियान है और प्रकृति में यह अथक है। इसने एक सपने को एक शक्तिशाली आंदोलन में बदल दिया है। 'मेक इन इंडिया' का प्रभाव दिखाता है कि भारत अब रुकने वाला नहीं है।"

**■ मैं अपने युवा मित्रों का आह्वान करता हूँ कि वे आएँ और मेक इन इंडिया को नई ऊंचाइयों पर ले जाने में हमारे साथ जुड़ें। हम सभी को उत्कृष्टता के लिए प्रयास करना चाहिए। वितरण की गुणवत्ता हमारी प्रतिबद्धता होनी चाहिए। शून्य दोष हमारा मंत्र होना चाहिए।**

मोदी ने इस बात पर जोर दिया कि आज भारत के पक्ष में बहुत कुछ जाता है क्योंकि यह लोकतंत्र, जनसांख्यिकी और मांग का एक आदर्श मिश्रण है। उन्होंने कहा कि देश के पास वह सब कुछ है जो वैश्विक आपूर्ति मंचों में एक प्रमुख खिलाड़ी होने के लिए आवश्यक है। उन्होंने कहा कि भारत को आज व्यापार के लिए एक विश्वस्तरीय भागीदार के रूप में देखा जाता है। उन्होंने कहा,

"गति स्पष्ट रूप से भारत के पक्ष में है। वैश्विक महामारी जैसी चुनौतियों का सामना करने के बावजूद, भारत विकास के रास्ते पर मजबूती से बना हुआ है। आज, हमें वैश्विक विकास के वाहक के रूप में देखा जा रहा है। मैं अपने युवा मित्रों का आह्वान करता हूँ कि वे आएँ और मेक इन इंडिया को नई ऊंचाइयों पर ले जाने में हमारे साथ जुड़ें। हम सभी को उत्कृष्टता के लिए प्रयास करना चाहिए।"

## जम्मू-कश्मीर में दूसरे चरण में हुआ 54.18 प्रतिशत मतदान

दक्षिण भारत राष्ट्रमत  
dakshinbharat.com

**जम्मू/मीनार/एजेन्सी।** जम्मू-कश्मीर विधानसभा की 26 सीटों पर बुधवार शाम छह बजे मतदान समाप्त हो गया और इस दौरान औसतन 54.18 प्रतिशत मतदान हुआ, जिसमें सर्वाधिक वोट श्री माता वैष्णो देवी सीट पर डाले गये।

चुनाव आयोग के मुताबिक आज दूसरे चरण में छह जिलों राजौरी, पुंछ, रियासी, गंदेरबल, श्रीनगर और बडगाम के 26 निर्वाचन क्षेत्रों में मतदान हुआ। श्री माता वैष्णो देवी सीट पर सबसे अधिक 75.29 प्रतिशत मतदान हुआ और हब्बाकदल में सबसे कम 15.80 प्रतिशत



मतदाताओं ने वोट डाले। निर्वाचन आयोग के आंकड़ों के मुताबिक वीरवाह में 62.50, बडगाम में 47.18, बुडाल (सुरक्षित) में 66.95, सेंद्रल शालटेंग में 29.09, चद्ररा में 54.16, चनापोरा में 26.95, चरार-ए-शरीफ में 66.00, ईदगाह में 34.65, गंदेरबल में 53.44, गुलाबगढ़ (सुरक्षित) में 72.19, हजरतबल में 32.35, कलाकोटे-सुंदरबनी

में 66.37, कंगन (सु) में 67.60, खानसाहिब में 67.70, खानगार में 24.00, लाल चौक में 30.44, मंडर (सु) में 69.67, नौशेरा में 69.00, पुंछ-हवेली में 72.71, राजौरी (सु) में 70.56, रियासी में 69.09, सूरनकोट (सु) में 72.18, 53.44, गुलाबगढ़ (सु) में 68.44 और जेदीबल में 28.36 प्रतिशत औसतन मतदान हुआ।

**अजमेर दरगाह को शिव मंदिर घोषित करने की मांग वाली याचिका पर सुनवाई से किया इनकार**

**जयपुर/भाषा।** अजमेर की एक स्थानीय अदालत ने बुधवार को सूफ़ी संत मोइनुद्दीन चिश्ती की दरगाह को भगवान श्री संकटमोचन महादेव मंदिर घोषित करने की मांग करने वाली एक याचिका पर सुनवाई करने से इनकार कर दिया और कहा कि उस पर उसका कोई अधिकार क्षेत्र नहीं है। हिंदू सेना के अध्यक्ष विष्णु गुप्ता ने अपने वकील के माध्यम से दौवानी न्यायाधीश की अदालत में याचिका दायर की थी। गुप्ता ने अपने वकील के माध्यम से दावा किया था कि यह दरगाह मंदिर के खंडहरों पर बनाई गई है और इसलिए इसे भगवान श्री संकटमोचन महादेव मंदिर घोषित किया जाना चाहिए। याचिका में यह भी मांग की गई है कि जिस अधिनियम के तहत दरगाह संचालित होती है उसे अमान्य घोषित किया जाए, हिंदुओं को पूजा का अधिकार दिया जाए और भारतीय पुरातत्व सर्वेक्षण (एएसआई) को उस स्थान का वैज्ञानिक सर्वेक्षण करने का निर्देश दिया जाए। गुप्ता के वकील शशिरंजन ने कहा कि वादी ने दो साल तक शोध किया है और उनके निष्कर्ष हैं कि यह एक शिव मंदिर था जिसे मुस्लिम आक्रमणकारियों ने नष्ट कर दिया था और फिर एक दरगाह बनाई गई थी। उन्होंने बताया कि दौवानी न्यायाधीश की अदालत ने कहा कि इस मामले की सुनवाई करना उनके अधिकार क्षेत्र से बाहर है। मामले की अगली सुनवाई 10 अक्टूबर को की जाएगी। उन्होंने कहा, मैं अगली सुनवाई से पहले मुकदमे को स्थानांतरित करने के लिए जिला अदालत में आवेदन दायर करूंगा।

**मालवा एक्सप्रेस के पहियों से धुआं निकला, कोई जनहानि नहीं**

**इंदौर/भाषा।** मध्यप्रदेश में इंदौर के डॉ. आम्बेडकर नगर (महु) से जम्मू-कश्मीर के कटरा के बीच चलने वाली मालवा एक्सप्रेस के पहियों से धुआं निकलता दिखाई दिया और रेलवे कर्मचारियों ने अग्निशमन यंत्र से इस पर काबू पाया। चर्मदीवों ने यह जानकारी दी। इस घटना का वीडियो सोशल मीडिया पर प्रसारित हो गया है। पश्चिम रेलवे के रतलाम मंडल के जनसंपर्क अधिकारी खेमराज मीना ने बताया कि मालवा एक्सप्रेस के महु स्टेशन से रवाना होने के बाद राज् स्टेशन पर स्टेशन मास्टर ने इस यात्री ट्रेन के पहियों से धुआं निकलता देखा। उन्होंने बताया, "ट्रेन के एक डिब्बे के पहियों का ब्रेक ब्लांक घर्षण के चलते गर्म होने के कारण जाम हो गया था। राजेंद्र नगर स्थित अगले स्टेशन पर ट्रेन को तुरंत रोक गया।"

## हिजबुल्ला की मिसाइल को इजराइल ने किया इंटरसेप्ट

इजराइल ने 'रिजर्व' सैनिकों को सक्रिय किया



**दक्षिण भारत राष्ट्रमत**  
dakshinbharat.com

**तेल अवीव/एपी।** हिजबुल्ला ने बुधवार तड़के तेल अवीव समेत इजराइल के कई स्थानों पर मिसाइल से हमले किए। वहीं, इजराइल ने भी हिजबुल्ला के ठिकानों को निशाना बनाया।

**लेबनान में संभावित जमीनी अभियान की तैयारी कर रही है इजराइली सेना**

**तेल अवीव/एपी।** इजराइली सेना प्रमुख ने बुधवार को कहा कि बल लेबनान में संभावित जमीनी कार्रवाई की तैयारी कर रहा है। देश की उत्तरी सीमा पर सैनिकों को संबोधित करते हुए थल सेनाध्यक्ष लेफ्टिनेंट जनरल हेज़ी हालेवी ने कहा कि हालिया हवाई हमला लेबनान में घाबला होने के लिए जमीनी तैयारी करने और हिजबुल्ला को नेस्तानाबूत करने के लक्ष्य को सामने रख कर किया गया। उन्होंने कहा कि उत्तरी इजराइल के विस्थापित नागरिकों को उनके घरों में वापस भेजने के लक्ष्य को प्राप्त करने के लिए, "हम एक युद्धाभ्यास की प्रक्रिया तैयार कर रहे हैं।"

## 'ग्लोबल साउथ' को नजरअंदाज नहीं किया जा सकता : जयशंकर

दक्षिण भारत राष्ट्रमत  
dakshinbharat.com

**संयुक्त राष्ट्र/भाषा।** संयुक्त राष्ट्र के अतीत में "अटके" रहने का जिक्र करते हुए विदेश मंत्री एस. जयशंकर ने बुधवार को कहा कि 'ग्लोबल साउथ' के देशों को अब और नजरअंदाज नहीं किया जा सकता तथा संशोधित संयुक्त राष्ट्र सुरक्षा परिषद में स्थायी श्रेणी में उनका उचित प्रतिनिधित्व विशेष रूप से आवश्यक है। जयशंकर ने ये टिप्पणियां जी-20 देशों के विदेश मंत्रियों की एक बैठक में "एक न्यायपूर्ण विश्व और एक टिकाऊ ग्रह का निर्माण" विषय पर कीं।



जयशंकर ने कहा, "दुनिया एक परस्पर जुड़े हुए और बहुध्रुवीय क्षेत्र में तब्दील हो गई है और संयुक्त राष्ट्र की स्थापना के बाद से इसके सदस्यों की संख्या चार गुना बढ़ गई है। फिर भी

संघर्ष कर रही है, जिससे इसकी प्रभावशीलता और विश्वस्तरीयता प्रभावित होती है। संयुक्त राष्ट्र मुख्यालय में आयोजित कार्यक्रम को संबोधित करते हुए जयशंकर ने कहा कि "संयुक्त राष्ट्र सुरक्षा परिषद की सदस्यता की दोनों श्रेणियों में विस्तार सहित अन्य सुधारों के बिना" 15 देशों के इस निकाय की प्रभावशीलता में कमी बरकरार रहेगी। उन्होंने कहा, "स्थायी श्रेणी में विस्तार और उचित प्रतिनिधित्व एक विशेष अनिवार्यता है। ग्लोबल साउथ - एशिया, अफ्रीका और लैटिन अमेरिका - को लगातार नजरअंदाज नहीं किया जा सकता।"

**संघर्ष रोकने की संभावना के लिए भारत रूस यूक्रेन के साथ बातचीत कर रहा है : जयशंकर**

**न्यूयॉर्क/भाषा।** भारत रूस और यूक्रेन दोनों के साथ बातचीत कर रहा है, ताकि यह देखा जा सके कि क्या वह ऐसा कुछ कर सकता है, जिसे संघर्ष का अंत शीघ्र हो सके और उनके बीच गंभीर बातचीत शुरू हो सके। विदेश मंत्री एस. जयशंकर ने यह जानकारी दी।

जयशंकर ने एक कार्यक्रम में बातचीत के दौरान कहा, हमारा मानना है कि युद्ध विवादों को सुलझाने का तरीका नहीं है। हम नहीं मानते कि युद्ध के मैदान से कोई समाधान निकलने वाला है।

भारत इस विवाद को सुलझाने में क्या मदद करने जा रहा है, इस सवाल का जवाब देते हुए जयशंकर ने कहा, हमें लगता है कि किसी बिंदु पर बातचीत होगी, और ऐसी बातचीत में स्पष्ट रूप से सभी पक्षों को शामिल करना होगा। यह एकरूपता बातचीत नहीं हो सकती। उन्होंने कहा, और उन आकलनों के आधार पर, हम मारको और कीव तथा अन्य स्थानों पर रूसी सरकार और यूक्रेनी सरकार के साथ बातचीत कर रहे हैं, ताकि यह देखा जा सके कि क्या हम ऐसा कुछ कर सकते हैं, जिससे संघर्ष का अंत शीघ्र हो सके और उनके बीच किसी प्रकार की गंभीर बातचीत शुरू हो सके। उन्होंने कहा कि यह एक तरह की तलाश है जो भारत कर रहा है। उन्होंने कहा, ऐसा नहीं है कि हमारे पास कोई शांति योजना है। हम कुछ भी सुझाव नहीं दे रहे हैं। हम ये बातचीत कर रहे हैं और दूसरे पक्ष के साथ इन बातचीत को साझा कर रहे हैं। मेरा मानना है कि दोनों पक्ष इसकी सराहना करते हैं।

www.dakshinbharat.com



## निशुल्क रक्तदान शिविर आयोजित

दक्षिण भारत राष्ट्रमत  
dakshinbharat.com

बेंगलूरु. शहर की अग्रणी संस्था कर्नाटक मारवाडी यूथ फेडरेशन एवं संकल्प इंडिया फाउंडेशन के संयुक्त तत्वाधान में

बोम्मसन्ना स्थित सेनसेरा प्लांट-3 के प्रांगण में आयोजित निशुल्क रक्तदान शिविर में 143 यूनिट रक्त एकत्रित किया गया। निशुल्क शिविर में प्रमुख उद्यमी एवं सनसेरा के जेएमडी एफआर सिंघवी, केएमवाईएफ के रणजीत मेहता, राहुल मेहता, संकल्प इंडिया के

सोमी दत्ता, त्रिवर्मा, वासुदेव के रुद्रेश सहित कम्पनी के स्टाफ उपस्थित थे। फेडरेशन के उपाध्यक्ष प्रशांत सिंघी ने बताया कि एकत्रित रक्त थैलिसिमिया से पीड़ित बच्चों के इलाज के उपयोग में लिया जाएगा।

# गलती से भी कांग्रेस सत्ता में आ गई तो अपनी अंतर्कलह से हरियाणा को बर्बाद कर देगी: मोदी

दक्षिण भारत राष्ट्रमत  
dakshinbharat.com

सोनीपत/भाषा। प्रधानमंत्री नरेन्द्र मोदी ने मंगलवार को कांग्रेस पर तीखा हमला करते हुए कहा कि अगर वह गलती से भी हरियाणा में सत्ता में आ गई तो उसकी अंदरूनी कलह के कारण स्थिरता और विकास दांव पर लग जाएगा और यह राज्य को बर्बाद कर देगा।

जिले में पांच अक्टूबर को होने वाले विधानसभा चुनाव के लिए मोहनाना में भारतीय जनता पार्टी (भाजपा) की एक चुनावी रैली को संबोधित करते हुए मोदी ने आरक्षण के मुद्दे पर कांग्रेस पर हमला बोला और आरोप लगाया कि आरक्षण का विरोध और उसके प्रति नफरत



उसके 'डीएनए' में है। मुख्य विपक्षी पार्टी की आलोचना करते हुए उन्होंने कहा कि कांग्रेस सरकारें 'अस्थिरता' के लिए जानी जाती हैं। मोदी ने कांग्रेस शासित कर्नाटक का उदाहरण देते हुए कहा, "पिछले कुछ सालों में जहां-जहां कांग्रेस की सरकारें बनीं, मुख्यमंत्री और मंत्री

अंदरूनी कलह में शामिल रहे। उन्हें लोगों के दर्द और समस्याओं से कोई लेना-देना नहीं है।" उन्होंने कहा, "कर्नाटक में उसके मुख्यमंत्री और उपमुख्यमंत्री अंदरूनी लड़ाई में व्यस्त हैं। तेलंगाना और हिमाचल प्रदेश में भी यही कहानी है।" हरियाणा विधानसभा चुनाव की

घोषणा के बाद राज्य में मोदी की यह दूसरी रैली थी। पहली रैली एक हफ्ते पहले कुरुक्षेत्र में हुई थी। मोदी ने राजस्थान और छत्तीसगढ़ में कांग्रेस के सत्ता में रहने के दौरान उसकी अंदरूनी कलह का भी जिक्र किया। उन्होंने कहा, "इसलिए हरियाणा को सतर्क रहना होगा। हरियाणा का युद्ध पर अधिकार है। याद रखिए, अगर कांग्रेस गलती से भी सत्ता में आ गई तो वह अपनी अंदरूनी कलह से हरियाणा को बर्बाद कर देगी।" उन्होंने कहा, "कांग्रेस में जिस तरह से अंदरूनी कलह बढ़ रही है, उसे पूरा हरियाणा देख रहा है।" मोदी ने कहा कि कांग्रेस को घोट देने का मतलब हरियाणा की स्थिरता और विकास को दांव पर लगाना और विनाश के दरवाजे खोलना है। उन्होंने कहा,

"इस अस्थिरता से हरियाणा में हर काम रुक जाएगा। निवेश और नौकरियां प्रभावित होंगी।" गौरतलब है कि हरियाणा में अगले महीने विधानसभा चुनाव होने जा रहे हैं और सत्तारूढ़ भाजपा, कांग्रेस की हरियाणा इकाई में कथित अंदरूनी कलह को लेकर उसपर निशाना साध रही है। प्रधानमंत्री ने आरक्षण के मुद्दे पर भी कांग्रेस पर निशाना साधा और आरोप लगाया कि उसने हमेशा ही अनुसूचित जाति, अनुसूचित जनजाति और अन्य पिछड़ा वर्ग (ओबीसी) को भागीदारी से वंचित रखा। उन्होंने कहा, "कांग्रेस के शाही परिवार से जो भी प्रधानमंत्री बना, उसने हमेशा आरक्षण का विरोध किया है। आरक्षण का विरोध और आरक्षण से नफरत, कांग्रेस के डीएनए में है।"

## स्थायी समितियों के गठन में हमारी ओर से कोई विलंब नहीं हुआ: रीजीजू



नई दिल्ली/भाषा। संसदीय कार्य मंत्री किरन रीजीजू ने बुधवार को कहा कि संसद की स्थायी समितियों के गठन में सरकार की तरफ से कोई विलंब नहीं हुआ है तथा जिस नेता ने देरी का आरोप लगाया है उनकी ही पार्टी ने समितियों के लिए समय पर नाम नहीं भेजे। नृणमूल कांग्रेस (टीएमसी) के नेता डेरेक ओ ब्रायन ने संसद को "गहरे, अंधेरे कक्ष" में बदलने का आरोप लगाते हुए रिविवा को कहा था कि 18वीं लोकसभा के गठन के 100 दिन पूरे होने के बावजूद संसद की स्थायी समितियों का गठन नहीं किया गया है। स्थायी समितियों के गठन में विलंब संबंधी आरोप के बारे में पूछे जाने पर रीजीजू ने संवाददाताओं से कहा, "कोई सवाल उठा नहीं रहा है। एक-दो लोग बोल रहे हैं। जिन्होंने सवाल उठाया है, उनकी पार्टी ने नाम नहीं दिया। सारे राजनीतिक दलों की ओर से नाम आ गए हैं। हमने स्थायी समितियों के बारे में जानकारी लोकसभा और राज्यसभा सचिवालयों को भेज दी है।"

## अवैध व्यापार करने वालों के मन में कठोर दंड का डर पैदा करने की जरूरत: बिट्टू



नई दिल्ली/भाषा। खाद्य प्रसंस्करण उद्योग राज्यमंत्री रवीन्द्र सिंह बिट्टू ने बुधवार को कठोर दंड की जरूरत और अवैध व्यापार और गतिविधियों में लिप्त लोगों के गठजोड़ पर कड़ी कार्रवाई करने की जरूरत पर बल दिया। किष्की-कैरकेड के 10वें संस्करण - 'मासक्रेड 2024' को संबोधित करते हुए बिट्टू ने कहा कि आर्थिक वृद्धि को नुकसान पहुंचाने वाले तत्वों के खिलाफ लड़ाई के लिए विभिन्न प्रवर्तन एजेंसियों के बीच समन्वय महत्वपूर्ण है। उन्होंने कहा, "हम साथ मिलकर मजबूत अर्थव्यवस्थाओं का निर्माण करते हैं, मजबूत पहल के साथ इन खतरों से निपटने के लिए वैश्विक सहयोग को बढ़ावा देते हैं... सजा जरूरी है, और अपराधियों के मन में यह डर पैदा करना महत्वपूर्ण है कि अगर वे अवैध व्यापार गतिविधियों में शामिल होते हैं तो उन्हें कठोर दंड दिया जाएगा।"

## गुजरात में निजी बंदरगाहों के स्वामित्व को लेकर अदाणी समूह को फायदा पहुंचाने का प्रयास: कांग्रेस



नई दिल्ली/भाषा। कांग्रेस ने बुधवार को आरोप लगाया कि गुजरात में निजी बंदरगाहों के स्वामित्व से संबंधित रियायत अवधि में अदाणी समूह को फायदा पहुंचाने का प्रयास किया गया। पार्टी महासचिव जयराम रमेश ने एक बार फिर यह कहा कि अदाणी समूह के मामले की जांच के लिए संयुक्त संसदीय समिति (जेपीसी) का गठन होना चाहिए। अमेरिकी संस्था 'हिंडेनबर्ग रिसर्च' की रिपोर्ट में अदाणी समूह पर अनियमितताओं के आरोप लगाए गए थे और इसको लेकर कांग्रेस इस कारोबारी समूह पर निरंतर हमले कर रही है। अदाणी समूह ने सभी आरोपों को खारिज किया है। रमेश ने 'एक्स' पर पोस्ट किया, "गुजरात सरकार निजी बंदरगाहों को 'बिल्ड-ऑन-ऑपरेट-ट्रान्सफर' (बूट) के आधार पर 30 साल की रियायत अवधि प्रदान करती है, जिसके बाद स्वामित्व गुजरात सरकार को हस्तांतरित हो जाता है। इस मॉडल के आधार पर, अदाणी पोर्ट्स का वर्तमान में मुंद्रा, हजीरा और दाहेज बंदरगाहों पर नियंत्रण है।"

## तेलंगाना: यूट्यूबर हर्ष साई के खिलाफ दुष्कर्म का मामला दर्ज

हैदराबाद/भाषा। यूट्यूबर हर्ष साई के खिलाफ यहां की पुलिस ने दुष्कर्म और 'ब्लैकमेल' करने का मामला दर्ज किया है। यह कार्रवाई एक महिला द्वारा दुष्कर्म करने और उसकी अश्लील तस्वीरें तथा आपत्तिजनक वीडियो रिकॉर्ड कर 'ब्लैकमेल' करने की शिकायत दर्ज कराने के बाद की गई। महिला ने आरोप लगाया कि 2023 में साई ने शादी का झंझा दे उसके साथ दुष्कर्म किया। महिला की शिकायत के आधार पर पुलिस थाने में साई के खिलाफ प्राथमिकी दर्ज की गई।

# कम आय वाले देशों को वित्तीय संसाधन मुहैया कराने में मदद करे एआईआईबी : निर्मला सीतारमण

दक्षिण भारत राष्ट्रमत  
dakshinbharat.com

नई दिल्ली/भाषा। वित्त मंत्री निर्मला सीतारमण ने बुधवार को कहा कि एआईआईबी को ग्राहक-केंद्रित दृष्टिकोण पर अपना ध्यान जारी रखना चाहिए और सदस्य देशों खासकर कम आय वाले देशों को प्रौद्योगिकी की मदद से वित्तीय संसाधन प्राप्त करने में मदद करनी चाहिए। उन्होंने समरकंद



(उज्बेकिस्तान) में बोर्ड ऑफ गवर्नर्स की 9वीं वार्षिक बैठक से पहले एशियाई अवसरचरणा निवेश बैंक (एआईआईबी) के अध्यक्ष जिन लीकुन के साथ बैठक में यह आग्रह किया।

वित्त मंत्री ने नौ वर्ष की छोटी सी अवधि में ऋण परिचालन में एआईआईबी की तीव्र वृद्धि की सराहना की। वित्त मंत्रालय ने 'एक्स' पर आधिकारिक खाते पर लिखा, "केंद्रीय वित्त मंत्री ने सुझाव दिया कि एआईआईबी को

सेवाओं के जरिये वित्तीय संसाधन हासिल करने में सुविधा प्रदान करनी चाहिए।" इसमें कहा गया, "एआईआईबी के अध्यक्ष ने भारत के दूसरा सबसे बड़ा शेयरधारक और सबसे बड़ा ग्राहक होने के नाते बैंक के प्रशासन तथा समग्र वृद्धि में भारत के योगदान की सराहना की... साथ ही भारत के साथ संबंधों को और मजबूत करने के अवसरों को तलाशने की इच्छा व्यक्त की।" एक बहुपक्षीय विकास बैंक के रूप में वीजिंग स्थित

## माजपा की रग-रग में बसी है किसान विरोधी नफरती मानसिकता : खरगे

दक्षिण भारत राष्ट्रमत  
dakshinbharat.com

नई दिल्ली/भाषा। कांग्रेस अध्यक्ष मल्लिकार्जुन खरगे ने भारतीय जनता पार्टी की सांसद कंगना रनौत की एक टिप्पणी को लेकर बुधवार को आरोप लगाया कि सत्तारूढ़ पार्टी की रग-रग में किसान विरोधी नफरती मानसिकता बसी हुई है और प्रधानमंत्री नरेन्द्र मोदी के नेतृत्व वाली सरकार न्यूनतम समर्थन मूल्य (एमएसपी) की कानूनी गारंटी के खिलाफ है।

कंगना ने मंगलवार को कहा था, कृषि कानून निरस्त किए गए हैं उन्हें वापस लाया जाना चाहिए। मुझे लगता है कि यह विवादास्पद हो सकता है। किसानों के हित में कानून वापस लाए जाएं। किसानों को खुद इसकी मांग करनी चाहिए, ताकि उनकी समृद्धि में कोई रुकावट नहीं रहे। भाजपा ने उनके बयान से दूरी बनाते हुए कहा है कि यह उनकी निजी राय है। खरगे ने 'एक्स' पर पोस्ट किया, 750 किसानों की शहादत के बाद भी किसान विरोधी भाजपा और मोदी सरकार को अपने घोर अपराध का अहसास नहीं हुआ। किसान-विरोधी तीन काले कानूनों को फिर से लागू करने की बात की जा रही है। कांग्रेस पार्टी इसका कड़ा विरोध करती है। उन्होंने कहा कि किसानों को गाड़ी के नीचे कुचलवाने वाली मोदी सरकार ने हमारे अन्नदाता के लिए कैंटीले तार, ड्रोन से ऑसू गैस, कीलें और बंदूकें... सबका इस्तेमाल किया। उन्होंने कहा कि ये सब कुछ भारत के 62 करोड़ किसान कभी



भूल नहीं पाएंगे। कांग्रेस अध्यक्ष ने दावा किया कि इस बार हरियाणा समेत सभी चुनावी राज्यों से, खुद प्रधानमंत्री की संसद में किसानों के लिए आंदोलनजीवी और परजीवी जैसी अपमानजनक टिप्पणी किए जाने का कारा जवाब मिलेगा। उन्होंने कहा, मोदी जी की बयानबाजी के चलते उनके मंत्रियों और सांसदों व दुष्प्रचार तंत्र को किसानों का अपमान करने की आदत हो गई है। खरगे ने कहा, 10 सालों में मोदी सरकार ने देश के अन्नदाताओं से किए गए अपने तीन वादे तोड़े हैं। ये तीनों वादे, 2022 तक किसानों की आमदनी योग्यी करने, स्वामीनाथन रिपोर्ट के मुताबिक लागत तथा 50 प्रतिशत एमएसपी लागू करने और एम एस पी को कानूनी दर्जा देने के थे। उन्होंने आरोप लगाया कि किसान आंदोलन वापस लेते समय मोदी ने सरकारी समिति की घोषणा की थी, यह आज भी उड़े बस्ते में है। उन्होंने दावा किया कि मोदी सरकार एमएसपी को कोई राहत नहीं दी गई, संसद में मोदी सरकार ने उनकी याद में दो मिनट का मौन रखना भी मुनासिब नहीं समझा और ऊपर से लगातार उनका चरित्र हनन जारी है।

## वर्ष 2010 से एचआईवी के नए मामलों में 44 प्रतिशत की कमी आई: अनुप्रिया पटेल



नई दिल्ली/भाषा। केंद्रीय स्वास्थ्य राज्य मंत्री अनुप्रिया पटेल ने बुधवार को कहा कि 2010 से एचआईवी संक्रमण के नए वार्षिक मामलों में 44 प्रतिशत की कमी आई है। यह वैश्विक कमी दर 39 प्रतिशत से अधिक है। पटेल ने संयुक्त राष्ट्र में 'पुनर्जीवित बहुपक्षवाद: एड्स को साथ मिलकर समाप्त करने के लिए पुनः प्रतिबद्धता' विषय पर आयोजित उच्च स्तरीय कार्यक्रम को संबोधित करते हुए यह जानकारी साझा की। स्वास्थ्य मंत्रालय ने एक बयान में कहा कि यह कार्यक्रम यूएनएक्स, ग्लोबल फंड और पीईपीएफएआर द्वारा आयोजित किया गया था। मंत्री ने कहा कि भारत सार्वजनिक स्वास्थ्य के लिए खतरा बन चुके एचआईवी/एड्स को 2030 तक समाप्त करने के संयुक्त राष्ट्र के सतत विकास लक्ष्य को प्राप्त करने के लिए प्रतिबद्ध है। बयान में कहा गया कि उन्होंने एचआईवी/एड्स के खिलाफ लड़ाई में भारत की प्रगति और रणनीतियों को रेखांकित किया। इसमें राष्ट्रीय एड्स और एस्टडी निबंधन कार्यक्रम (2021-2026) का 5वां चरण भी शामिल है, जिसे भारत सरकार द्वारा पूरी तरह से वित्त पोषित किया गया है।

## अगले साल बजट सत्र में पेश किया जा सकता है 'जन विश्वास विधेयक 2.0': गोयल

दक्षिण भारत राष्ट्रमत  
dakshinbharat.com

नई दिल्ली/भाषा। वाणिज्य एवं उद्योग मंत्री पीयूष गोयल ने कहा है कि उनका मंत्रालय 'जन विश्वास विधेयक 2.0' पर काम कर रहा है और यह विधेयक अगले साल बजट सत्र में संसद में पेश किए जाने की उम्मीद है। मंत्री ने कहा कि छोटे अपराधों को और अधिक अपराध-मुक्त बनाने के लिए हितधारकों तथा विभागों से कई सुझाव मिले हैं।

जन विश्वास कानून के 42 अधिनियमों के 183 प्रावधानों में संशोधन के जरिये छोटे अपराधों को अपराध की श्रेणी से बाहर कर कारोबार सुगमता को बढ़ावा देने के लिए पिछले साल लागू किया गया था। अब मंत्रालय 'जन विश्वास विधेयक 2.0' पर काम कर रहा है और इसके लिए हितधारकों के साथ

बातचीत जारी है। गोयल ने कहा, "हमें अभी तक काफी अच्छी प्रतिक्रियाएं मिली हैं। कई विभाग अपने मंत्रालयों के तहत कानूनों को अपराधमुक्त करने के लिए सक्रिय सुझाव लेकर सामने आए हैं। हितधारकों ने उन क्षेत्रों पर अच्छे विचार प्रस्तुत किए हैं, जहां वे सुरक्षा तथा राष्ट्रीय हित से समझौता किए बिना अपराधमुक्त बनना चाहते हैं।" संसद के शीतकालीन सत्र में 'जन विश्वास विधेयक 2.0' को पेश किए जाने के सवाल पर उन्होंने कहा कि विचार-विमर्श के लिए अधिक समय की आवश्यकता होगी, "इसलिए बजट सत्र में इसे पेश किया जा सकता है।" उन्होंने कहा कि इस अधिनियम को छोटे अपराधों को अपराधमुक्त करने के एक प्रगतिशील उपाय के रूप में व्यापक रूप से स्वीकार किया गया है।



## जम्मू-कश्मीर चुनाव का निरीक्षण कर रहे विदेशी राजनयिकों ने मतदान प्रक्रिया को लेकर संतुष्टि जताई

दक्षिण भारत राष्ट्रमत  
dakshinbharat.com


श्रीनगर/भाषा। जम्मू-कश्मीर में विधानसभा चुनाव का निरीक्षण करने बुधवार को यहां आए विदेशी प्रतिनिधिमंडल के सदस्यों ने मतदान प्रक्रिया के संचालन पर संतोष व्यक्त किया।

कुछ सदस्यों ने कहा कि यह प्रक्रिया उनके अपने देशों में होने वाली चुनाव प्रक्रिया के समान ही है। जम्मू-कश्मीर विधानसभा चुनाव के दूसरे चरण में आज छह जिलों की 26 सीट पर मतदान हो रहा है। विदेश मंत्रालय ने इस प्रक्रिया का निरीक्षण करने के लिए अमेरिका, नॉर्वे और सिंगापुर समेत 16 देशों

के राजनयिकों के प्रतिनिधिमंडल को आमंत्रित किया है। दिल्ली में अमेरिकी मिशन के उप-प्रमुख जॉर्जिन के. एंड्रयूज ने कहा कि मतदान प्रक्रिया "स्वस्थ और लोकतांत्रिक" दिख रही है। एंड्रयूज ने श्रीनगर के एक मतदान केंद्र पर 'पीटीआई वीडियो सेवा' से कहा, "(मतदाताओं का) उत्साह देखकर बहुत अच्छा लगा। 10 साल के अंतराल के बाद कश्मीरियों को मतदान करते देखा बहुत अच्छा लग रहा है। हम नतीजे देखने के लिए उत्साहित हैं। यह बहुत स्वस्थ और लोकतांत्रिक दिख रहा है।" दक्षिण कोरिया के राजनयिक सांग वू लिम को 'पिक पोलिंग स्टेशन' का विचार प्रस्तुत आया। यह भारत के निर्वाचन

आयोग की एक पहल है, जहां मतदान केंद्रों का पूरा प्रबंधन महिला कर्मचारियों द्वारा किया जाता है। लिम ने कहा, "मैं पहली बार कश्मीर आया हूँ। मैं प्रतिनिधिमंडल का हिस्सा बनकर यहां आकर खुश हूँ। मैं देख रहा हूँ कि यह एक खूबसूरत जगह है और यहां के लोग बहुत अच्छे हैं। लोकतंत्र केसे काम करता है, यह देखना खास है। 'पिक पोलिंग स्टेशन' का यह विचार बहुत ही अच्छा है। इससे लोग बढ़-चढ़कर मतदान करने को प्रोत्साहित होंगे।" दिल्ली में सिंगापुर मिशन के उप-प्रमुख चैंग वेई एलिस ने कहा कि यहां मतदान का निरीक्षण करने वाले प्रतिनिधिमंडल का हिस्सा बनना अद्भुत अनुभव है।

## ट्राई ओटीटी ऐप के लिए अलग से विनियमन पर करेगा चर्चा: चैयरेमैन



नई दिल्ली/भाषा। भारतीय दूरसंचार नियामक प्राधिकरण (ट्राई) के चैयरेमैन आर सी लाहोटी बुधवार को कहा कि

नियामक व्हाइसएफ, टेलीग्राम और गूगल मीट जैसे ओवर-द-टॉप (ओटीटी) ऐप के नियमन का मुद्दा उठाने से पहले सैंटैलाइट स्पेक्ट्रम मूल्य निर्धारण की प्रक्रिया में तेजी लाएगा। उन्होंने कहा कि सैंटैलाइट स्पेक्ट्रम के मूल्य निर्धारण पर एक परामर्श पत्र आगले कुछ दिनों में जारी किया जाएगा। लाहोटी ने कहा, ओटीटी इस पर (दूरसंचार अधिनियम 2023 के तहत सेवा प्राधिकरण रूपरेखा) का हिस्सा नहीं था। इसपर अलग से चर्चा की जा रही है। अभी, हमें स्पेक्ट्रम मूल्य निर्धारण को प्राथमिकता के आधार पर उठाना है।

## माजपा की रग-रग में बसी है किसान विरोधी नफरती मानसिकता : खरगे

दक्षिण भारत राष्ट्रमत  
dakshinbharat.com

नई दिल्ली/भाषा। कांग्रेस अध्यक्ष मल्लिकार्जुन खरगे ने भारतीय जनता पार्टी की सांसद कंगना रनौत की एक टिप्पणी को लेकर बुधवार को आरोप लगाया कि सत्तारूढ़ पार्टी की रग-रग में किसान विरोधी नफरती मानसिकता बसी हुई है और प्रधानमंत्री नरेन्द्र मोदी के नेतृत्व वाली सरकार न्यूनतम समर्थन मूल्य (एमएसपी) की कानूनी गारंटी के खिलाफ है।

कंगना ने मंगलवार को कहा था, कृषि कानून निरस्त किए गए हैं उन्हें वापस लाया जाना चाहिए। मुझे लगता है कि यह विवादास्पद हो सकता है। किसानों के हित में कानून वापस लाए जाएं। किसानों को खुद इसकी मांग करनी चाहिए, ताकि उनकी समृद्धि में कोई रुकावट नहीं रहे। भाजपा ने उनके बयान से दूरी बनाते हुए कहा है कि यह उनकी निजी राय है। खरगे ने 'एक्स' पर पोस्ट किया, 750 किसानों की शहादत के बाद भी किसान विरोधी भाजपा और मोदी सरकार को अपने घोर अपराध का अहसास नहीं हुआ। किसान-विरोधी तीन काले कानूनों को फिर से लागू करने की बात की जा रही है। कांग्रेस पार्टी इसका कड़ा विरोध करती है। उन्होंने कहा कि किसानों को गाड़ी के नीचे कुचलवाने वाली मोदी सरकार ने हमारे अन्नदाता के लिए कैंटीले तार, ड्रोन से ऑसू गैस, कीलें और बंदूकें... सबका इस्तेमाल किया। उन्होंने कहा कि ये सब कुछ भारत के 62 करोड़ किसान कभी



भूल नहीं पाएंगे। कांग्रेस अध्यक्ष ने दावा किया कि इस बार हरियाणा समेत सभी चुनावी राज्यों से, खुद प्रधानमंत्री की संसद में किसानों के लिए आंदोलनजीवी और परजीवी जैसी अपमानजनक टिप्पणी किए जाने का कारा जवाब मिलेगा। उन्होंने कहा, मोदी जी की बयानबाजी के चलते उनके मंत्रियों और सांसदों व दुष्प्रचार तंत्र को किसानों का अपमान करने की आदत हो गई है। खरगे ने कहा, 10 सालों में मोदी सरकार ने देश के अन्नदाताओं से किए गए अपने तीन वादे तोड़े हैं। ये तीनों वादे, 2022 तक किसानों की आमदनी योग्यी करने, स्वामीनाथन रिपोर्ट के मुताबिक लागत तथा 50 प्रतिशत एमएसपी लागू करने और एम एस पी को कानूनी दर्जा देने के थे। उन्होंने आरोप लगाया कि किसान आंदोलन वापस लेते समय मोदी ने सरकारी समिति की घोषणा की थी, यह आज भी उड़े बस्ते में है। उन्होंने दावा किया कि मोदी सरकार एमएसपी को कोई राहत नहीं दी गई, संसद में मोदी सरकार ने उनकी याद में दो मिनट का मौन रखना भी मुनासिब नहीं समझा और ऊपर से लगातार उनका चरित्र हनन जारी है।



# मुख्यमंत्री ने पैरालंपिक पदक विजेताओं को चैक सौंपे

दक्षिण भारत राष्ट्रमत dakshinbharat.com

**चेन्नई।** मुख्यमंत्री एमके स्टालिन ने पेरिस 2024 पैरालंपिक के तमिलनाडु के पदक विजेताओं को पुरस्कार से एक से दो करोड़ रुपये के प्रोत्साहन राशि के चैक सौंपे। स्टालिन ने पैरा बैडमिंटन की पदक विजेता तुलसीमति (रजत

# प्रधानमंत्री ने शतरंज खिलाड़ियों से मुलाकात की, दोहरी स्वर्णिम सफलता की सराहना की

दक्षिण भारत राष्ट्रमत dakshinbharat.com

**चेन्नई/नई दिल्ली।** प्रधानमंत्री नरेंद्र मोदी ने बुडापेस्ट में 45वें शतरंज ओलंपियाड में ऐतिहासिक उपलब्धि के लिए भारत के युवा शतरंज खिलाड़ियों की सराहना की। हंगरी के बुडापेस्ट में भारत की पुरुष और महिला दोनों टीमों ने इस प्रतिष्ठित प्रतियोगिता का स्वर्ण पदक जीता। भारत ने रविवार को इतिहास रचा जब पुरुष टीम ने अंतिम दौर में स्लोवेनिया जबकि महिला टीम ने अजरबैजान को हराकर पहली बार शतरंज ओलंपियाड में स्वर्ण पदक जीते। पुरुष प्रतियोगिता में डी गुकेश, अर्जुन एरिगोसी और आर प्रज्ञानानंदा ने भारत के लिए 11वें और अंतिम दौर में जीत दर्ज की। सोशल मीडिया पर साझा किए गए वीडियो में प्रधानमंत्री को मोदी को आर वैशाली, डी हरिका, तानिया सचदेव, विदित गुजराती, अर्जुन एरिगोसी और प्रज्ञानानंदा जैसे शतरंज चैंपियनों के साथ बात करते देखा जा सकता है। डी गुकेश टूर्नामेंट में भारत के लिए स्टार रहे। उन्होंने ओपन वर्ग में 11 में से 10 बाजियां जीतकर भारत की खिताबी जीत में अहम भूमिका निभाई। बातचीत के दौरान खिलाड़ियों ने प्रधानमंत्री को शतरंज की बिराता भेंट की जिसके बाद प्रज्ञानानंदा और एरिगोसी ने शतरंज की एक बाजी खेली जिसे देखकर प्रधानमंत्री मोदी मंत्रमुग्ध हो गए। इससे पहले खेल मंत्रालय ने एक वीडियो साझा किया जिसमें भारतीय शतरंज दल को अपने होटल से निकलकर प्रधानमंत्री से मिलने के लिए जाते हुए देखा जा सकता है। भारतीय पुरुष टीम ने बुडापेस्ट में संभावित 22 में से 21 अंक हासिल किए जिसमें उसने उज्बेकिस्तान के खिलाफ केवल एक ड्रॉ (2-2) खेलने के अलावा अपने बाकी सभी प्रतिद्वंद्वियों को हराया।

# एमयूडीए मामले में मुख्यमंत्री सिद्धरामय्या को इस्तीफा दे देना चाहिए : हेगड़े

दक्षिण भारत राष्ट्रमत dakshinbharat.com

**बेंगलूरु।** कर्नाटक के पूर्व लोकायुक्त न्यायमूर्ति संतोष हेगड़े ने बुधवार को मैसूरु शहरी विकास प्राधिकरण (एमयूडीए) भूखंड आवंटन मामले पर टिप्पणी करते हुए कहा कि मुख्यमंत्री सिद्धरामय्या को अपने खिलाफ लगे गंभीर आरोपों के मद्देनजर इस्तीफा दे देना चाहिए। हेगड़े ने मुख्यमंत्री के इस दावे को भी खारिज कर दिया कि उन्होंने कुछ भी गलत नहीं किया है और कहा कि उच्च न्यायालय ने पाया है कि प्रथम दृष्टया गड़बड़ी करने के सबूत हैं। हेगड़े ने यहां संवाददाताओं से कहा, "यह उन (सिद्धरामय्या) पर निर्भर है कि वह इस्तीफा दें या नहीं, लेकिन जब ऐसा गंभीर आरोप है तो मुझे लगता है कि जनता के नजरिये से उन्हें इस्तीफा दे देना चाहिए, हालांकि कानून के अनुसार इस्तीफा न देने में कुछ भी गलत नहीं है।" पूर्व प्रधानमंत्री लाल बहादुर शास्त्री द्वारा 1956 में दक्षिण भारत में एक रेल दुर्घटना के बाद रेल मंत्री के पद से इस्तीफा देने की घटना को याद करते हुए हेगड़े ने कहा, वह प्रवृत्ति अब नहीं है। मंगलवार को कर्नाटक उच्च न्यायालय ने एमयूडीए मामले में सिद्धरामय्या के खिलाफ जांच कराने की रायचाल थायचंद गहलोत की मंजूरी को बरकरार रखा था। इस मामले में एमयूडीए द्वारा सिद्धरामय्या की पत्नी पार्वती को 14 भूखंड आवंटित करने में अनियमितताओं का आरोप है।

# पंचामृतम के खिलाफ टिप्पणी मामले में तमिल फिल्मों के निर्देशक गिरफ्तार, मिली जमानत

दक्षिण भारत राष्ट्रमत dakshinbharat.com

**तिरुचिरापत्ती।** तमिल फिल्मों के प्रख्यात निर्देशक मोहन जी. को राज्य के पलानी स्थित भगवान मुरुगन मंदिर के प्रसिद्ध प्रसाद पंचामृतम के खिलाफ टिप्पणी के आरोप में गिरफ्तार कर लिया और बाद में अदालत ने उन्हें जमानत दे दी। पुलिस ने बताया कि एक शिकायत के आधार पर मोहन के खिलाफ शांति और सौहार्द बिगाड़ने सहित भारतीय न्याय संहिता (सीएनएस) की विभिन्न धाराओं के तहत प्राथमिकी दर्ज की गई थी। पुलिस के अनुसार मोहन को गिरफ्तार कर 24 सितंबर को अदालत के समक्ष पेश किया गया। अदालत ने उन्हें जमानत पर रिहा करने का आदेश दिया। पट्टली मकल कामी (पीएमके) संस्थापक एस. रामदास ने मोहन की गिरफ्तारी की निंदा की। उन्होंने कहा कि मोहन ने यूट्यूब चैनल को दिए साक्षात्कार के दौरान पंचामृतम को लेकर लगे कुछ आरोपों का संदर्भ दिया था और चाहते थे कि सरकार और अधिकारी इस संबंध में सतर्क रहें। रामदास ने कहा कि मोहन की गिरफ्तारी 'अन्यायपूर्ण' थी। पञ्जाय वनारथिडई, द्रौपदी, रुद्र तांडवम और बहासुरन मोहन की कुछ चर्चित फिल्में हैं। उन्होंने तिरुपति लड्डु विवाद पर करोड़ों लोगों की भावनाओं के साथ खिलवाड़ की कड़ी निंदा की थी और जिम्मेदार लोगों को कड़ी सजा देने की मांग की थी।

# श्रीराम प्रॉपर्टीज ने पुदिय चेन्नई उपनाम से नई परियोजना का शुभारंभ किया

दक्षिण भारत राष्ट्रमत dakshinbharat.com

**चेन्नई।** दक्षिण भारत के अग्रणी रियल स्टेट डेवलपर्स श्रीराम प्रॉपर्टीज ने चेन्नई के नजदीक तिरुमझीसाई में आवासीय अपार्टमेंट परियोजना पुदिय चेन्नई का शुभारंभ किया है। रेरा से अनुमोदित यह प्रोजेक्ट एक लाख रकमा फीट से अधिक क्षेत्रफल में फैला है। श्रीराम प्रॉपर्टीज द्वारा पुदिय चेन्नई परियोजना में आवासीय अपार्टमेंट को दो तथा तीन बेडरूम के आवास के अनुरूप में डिजाइन किया गया है जिसमें अत्याधुनिक सुविधाएं समाहित हैं। नई परियोजना के शुभारंभ अवसर पर कंपनी के मुख्य विक्री एवं विपणन अधिकारी विवेक वेंकटेश्वर ने कहा कि उनकी टीम को चेन्नई के भौगोलिक स्थिति की गहरी समझ है। उन्होंने कहा कि हम पहले से ही यहां कई परियोजनाओं पर सफलतापूर्वक कार्य कर चुके हैं जिससे हमें इस क्षेत्र में कार्य करने का व्यापक अनुभव है जो हमें इस परियोजना पर कार्य करने में अत्यधिक सक्षम बनाता है। उन्होंने कहा कि शहर की बदलती संरचना तथा शहर वासियों की बदलती जरूरतों को ध्यान में रखकर इस परियोजना का शुभारंभ किया जा रहा है उन्होंने कहा कि लोगों को इस परियोजना में निवेश करने से दीर्घकालिक लाभ की पूर्ण संभावना है। ज्ञात हो कि श्रीराम प्रॉपर्टीज लिमिटेड दक्षिण भारत के अग्रणी आवासीय रियल एस्टेट डेवलपर्स में से एक है श्रीराम प्रॉपर्टीज चेन्नई के अलावा बेंगलूरु, कोलकाता पुणे में भी कई आवासीय परियोजनाओं पर कार्य कर रही है।

# मांडविया ने तमिलनाडु के मुख्यमंत्री से कहा- सैमसंग संयंत्र में श्रमिक हड़ताल का शीघ्र हल निकालें

दक्षिण भारत राष्ट्रमत dakshinbharat.com

**चेन्नई/नई दिल्ली।** केंद्रीय श्रम एवं रोजगार मंत्री मनसुख मांडविया ने तमिलनाडु के मुख्यमंत्री एम के स्टालिन को पत्र लिखकर सैमसंग इलेक्ट्रॉनिक्स के श्रीपेरंबदूर संयंत्र में श्रमिकों की हड़ताल का शीघ्र समाधान करने का आग्रह किया है। एक सूत्र ने बताया कि मांडविया ने राज्य सरकार से विनिर्माण क्षेत्र में सकारात्मक पारिस्थितिकी तंत्र को बनाए रखने को शीघ्र और सौहार्दपूर्ण समाधान के लिए हस्तक्षेप करने का आग्रह किया है। उन्होंने राज्य को मामले को कुशलतापूर्वक सुलझाने में मदद करने के लिए मंत्रालय की ओर से पूर्ण समर्थन का आश्वासन भी दिया। सूत्र ने कहा, केंद्रीय श्रम एवं रोजगार मंत्री डॉ. मनसुख मांडविया ने सैमसंग इलेक्ट्रॉनिक्स के श्रीपेरंबदूर संयंत्र में चल रही श्रमिकों की हड़ताल के संबंध में तमिलनाडु के मुख्यमंत्री को पत्र लिखा है।

# दक्षिण रेलवे की क्षेत्रीय राजभाषा कार्यान्वयन समिति की बैठक सम्पन्न

**चेन्नई।** क्षेत्रीय राजभाषा कार्यान्वयन समिति (जेडओएलआईसी) की 175वीं बैठक 25 सितंबर को दक्षिण रेलवे मुख्यालय में आयोजित की गई। बैठक की अध्यक्षता दक्षिण रेलवे के अपर महाप्रबंधक कौशल किशोर ने की। बैठक में प्रमुख मुख्य सिग्नल एवं दूरसंचार इंजीनियर एवं मुख्य राजभाषा अधिकारी शैलेश कुमार तिवारी, प्रमुख मुख्य चिकित्सा अधिकारी सी.एम. रवि, उप महाप्रबंधक, राजभाषा सहदेव सिंह पूर्ति सहित दक्षिण रेलवे के अन्य वरिष्ठ अधिकारियों ने भाग लिया। दक्षिण रेलवे के अपर महाप्रबंधक कौशल किशोर ने अपने मुख्य भाषण में कहा कि केंद्र सरकार ने संविधान में वर्णित समग्र संस्कृति का माहौल बनाकर राजभाषा को बढ़ावा देने के साथ-साथ स्थानीय भाषाओं को मजबूत करने की परिकल्पना की है। एजीएम ने रेलवे कर्मचारियों से भाषाई विकास की दिशा में काम करने का भी आग्रह किया। प्रधान मुख्य सिग्नल एवं दूरसंचार इंजीनियर शैलेश कुमार तिवारी ने हाल ही में आयोजित चौथे अखिल भारतीय राजभाषा सम्मेलन का विशेष उल्लेख किया। उन्होंने कहा कि सरल और सहज भाषा के प्रयोग से राजभाषा और जनभाषा के बीच की खाई को प्रभावी ढंग से पाटा जा सकता है। अपर महाप्रबंधक कौशल किशोर ने बाद में दक्षिण रेलवे के राजभाषा विभाग द्वारा संकलित सहायता साहित्य का विमोचन किया, जिसका शीर्षक था 'इरिटेबल बाउल सिड्डिम के लिए आहार'। तमिल, हिंदी और अंग्रेजी में प्रकाशित त्रिभाषी पुस्तिका से रेलवे अस्पताल में इलाज के लिए आने वाले मरीजों को काफी लाभ होगा। उप महाप्रबंधक सहदेव सिंह पूर्ति ने विभागीय उपलब्धियों पर विशेष रिपोर्ट प्रस्तुत की तथा वार्षिक गतिविधियों पर प्रकाश डाला। ओएलआईसी विभाग की वरिष्ठ अधिकारी विनीता सोय ने धन्यवाद ज्ञापन दिया।

# कैट ने 700 किलो सोने की तस्करी में मदद करने वाले सीमा शुल्क अधिकारी की बर्खास्तगी बरकरार रखी

दक्षिण भारत राष्ट्रमत dakshinbharat.com

**कोच्चि/भाषा।** केंद्रीय प्रशासनिक न्यायाधिकरण (कैट) की एर्णाकुलम पीठ ने 2018-19 के बीच तिरुवनंतपुरम अंतरराष्ट्रीय हवाई अड्डे के माध्यम से देश में 705 किलोग्राम से अधिक सोना लाने वाले तस्करी गिरोह का हिस्सा होने के आरोपी एक सीमा शुल्क अधिकारी की सेवा से बर्खास्तगी को बरकरार रखा है। न्यायिक सदस्य न्यायमूर्ति सुनील थॉमस और प्रशासनिक सदस्य वी. रामा. मथी की पीठ ने कहा कि उसके समय मौजूद अभिलेखों का मूल्यांकन करने पर उसका मानना है कि अनुशासनात्मक प्राधिकारी के पास आरोपी अधिकारी बी. राधाकृष्णन को दोषी ठहराने और उन्हें सेवा से बर्खास्त करने के लिए पर्याप्त सामग्री उपलब्ध थी। पीठ ने कहा कि ऐसे में उसे ऐसा कोई कारण नहीं दिखता, जिसके आधार पर बर्खास्तगी के फैसले में हस्तक्षेप किया जाए। उसने कहा कि ऐसा प्रतीत होता है कि अपीलवादी प्राधिकारी ने संपूर्ण तथ्यों का सही परिप्रेक्ष्य में मूल्यांकन किया है और निष्कर्ष पर पहुंचे हैं। पीठ ने कहा, आवेदक (राधाकृष्णन) किसी भी राहत के हकदार नहीं हैं। इसने राधाकृष्णन के उस आवेदन को खारिज कर दिया जिसमें उन्होंने सेवा से उन्हें हटाने के अपीलीय प्राधिकारी के जून 2021 के फैसले को चुनौती दी थी।

# हाथी के आँटों से टकरा जाने के कारण चार लोग घायल

**इडुक्की/भाषा।** केरल के इडुक्की जिले में मुन्नार के निकट कन्नूर में एक हाथी के आँटों से टकरा जाने के कारण चार लोग घायल हुए, जिनमें से एक महिला की हालत गंभीर है। वन अधिकारियों ने यह जानकारी दी। अधिकारियों ने बताया कि सुबह सफाई कर्मचारी कन्नूर में स्थित कूड़ाघर जा रहे थे, उस दौरान यह घटना घटी। उन्होंने बताया कि कूड़ा फेंकने के इत्त में कोई बाड़ नहीं है, जिसके कारण जंगली जानवर अक्सर कूड़े के साथ फेंकी गई खाद्य सामग्री खाने के लिए यहां आते रहते हैं। एक वन अधिकारी ने बताया, "मंगलवार से ही दो हाथी इस क्षेत्र में मौजूद थे और हमने यह जानकारी दी थी। दोनों हाथियों के बीच लड़ाई हो गई जिसके एक हाथी यहां से भागा और आँटों से टकरा गया।" हाथी की टक्कर लगने के बाद आँट पलट गया जिससे उसमें सवार सफाई कर्मचारी घायल हो गए। अधिकारी ने बताया कि चार घायलों में से एक महिला की हालत गंभीर है और पैर में 'किचर' है, जबकि अन्य को मामूली चोटें आई हैं। हाथियों को वापस जंगल में भगा दिया गया है।

# तमिलनाडु रिश्वत मामले पर श्रीराम प्रॉपर्टीज ने कहा, कंपनी को फंसाने के लिए कुछ भी नहीं

दक्षिण भारत राष्ट्रमत dakshinbharat.com

**चेन्नई।** रियल एस्टेट डेवलपर श्रीराम प्रॉपर्टीज लिमिटेड ने बुधवार को कहा कि तमिलनाडु के एक पूर्व मंत्री से जुड़े कथित रिश्वत मामले में उनकी पूर्व संयुक्त उद्यम कंपनी को फंसाने के लिए कुछ भी नहीं है। बेंगलूरु मुख्यालय वाली कंपनी ने कहा कि वह इस मामले से कानूनी तौर पर निपट रही है। श्रीराम प्रॉपर्टीज एंड इन्फ्रास्ट्रक्चर प्राइवेट लिमिटेड (एसपीआईपीएल) और संयुक्त उद्यम के लिए नियोजन अनुमति पाने के लिए पूर्व मंत्री आर वैथिलिंगम को 27.90 करोड़ रुपये की रिश्वत कथित रूप से दी। इस संबंध में पुलिस ने प्राथमिकी दर्ज की है। श्रीराम प्रॉपर्टीज लिमिटेड ने बयान में कहा, कुछ मीडिया रिपोर्ट के आधार पर, हमें पता चला है कि तमिलनाडु सरकार के पूर्व मंत्री और उनके परिवार के सदस्यों के खिलाफ 2016 में 27.90 करोड़ रुपये के कथित भुगतान से संबंधित प्राथमिकी दर्ज की गई है। उक्त प्राथमिकी में कंपनी के पूर्व संयुक्त उद्यमों में से एक - श्रीराम प्रॉपर्टीज एंड इन्फ्रास्ट्रक्चर प्राइवेट लिमिटेड (एसपीआईपीएल) और संयुक्त उद्यम के पूर्व निदेशक, कंपनी के एक वरिष्ठ कार्यकारी के आर रमेश, कई अन्य पक्षों के नाम भी हैं। एसपीआईपीएल को अब गेटवे ऑफिस पार्क्स प्राइवेट लिमिटेड के नाम से जाना जाता है। कंपनी ने कहा कि कानूनी सलाह के अनुसार उसका मानना है कि कथित भुगतान के संबंध में एसपीआईपीएल या उसके निदेशकों या कंपनी को फंसाने के लिए कुछ भी नहीं है, और आरोप कंपनी या उसकी विभिन्न सहायक कंपनियों और संयुक्त उद्यमों के कारोबार से जुड़े नहीं हैं। कंपनी ने कहा कि वह हमेशा निष्पक्ष व्यवहार और लागू नियमों के अनुपालन के लिए प्रतिबद्ध है, और कथित मामलों में उसकी या उसके किसी संयुक्त उद्यम या अधिकारियों की कोई प्रत्यक्ष या अप्रत्यक्ष भागीदारी नहीं है।

# अभिनेत्री के यौन उत्पीड़न मामले में अभिनेता इडावेल बाबू गिरफ्तार, जमानत पर रिहा

दक्षिण भारत राष्ट्रमत dakshinbharat.com

**कोच्चि।** मलयालम अभिनेता इडावेल बाबू को एक अभिनेत्री के कथित यौन उत्पीड़न के मामले में बुधवार को गिरफ्तार किया गया। पुलिस ने यह जानकारी दी। हालांकि, उसने बताया कि अदालत द्वारा पहले ही प्रदान की गई अग्रिम जमानत के कारण बाबू को मेडिकल जांच के बाद जमानत पर रिहा कर दिया गया। मलयालम फिल्म उद्योग में महिलाओं के यौन शोषण के मामलों की जांच कर रहे विशेष जांच दल (एसआईटी) द्वारा किसी अभिनेता की यह दूसरी गिरफ्तारी है। न्यायमूर्ति हेमा समिति की रिपोर्ट के कुछ हिस्सों को जारी किये जाने के बाद यह कार्रवाई की जा रही है। समिति ने ऐसे मामलों की जांच की थी। इससे पहले दिन में बाबू पूछताछ के लिए कोच्चि में एसआईटी के सामने पेश हुए। पूछताछ सुबह करीब 10 बजे शुरू हुई और दोपहर करीब एक बजे उनकी गिरफ्तारी की गई। एर्णाकुलम टाउन नॉर्थ थाने में 28 अगस्त को बाबू के खिलाफ मामला दर्ज किया गया था। शिकायत के अनुसार, अभिनेत्री ने आरोप लगाया कि बाबू ने 'एसोसिएशन ऑफ मलयालम मूवी आर्टिस्ट्स' (एमएमएए) की सदस्यता के लिए उनके आवेदन पर चर्चा करने के लिए उन्हें बुलाया था। अभिनेत्री ने दावा कि इस संबंध में कागजी कार्रवाई पूरी करने के लिए बाबू ने उन्हें अपने प्लेट पर बुलाया, जिसके दौरान उन्होंने (अभिनेता ने) कथित तौर पर उनका यौन शोषण किया।

# अदालत ने लोकायुक्त पुलिस को सिद्धरामय्या के खिलाफ जांच का आदेश दिया

दक्षिण भारत राष्ट्रमत dakshinbharat.com

**बेंगलूरु।** कर्नाटक की एक विशेष अदालत ने मैसूरु शहरी विकास प्राधिकरण (एमयूडीए) भूखंड आवंटन मामले में कर्नाटक के मुख्यमंत्री सिद्धरामय्या के खिलाफ बुधवार को लोकायुक्त पुलिस से जांच कराने का आदेश दिया। इसके साथ ही उनके खिलाफ प्राथमिकी दर्ज करने का रास्ता साफ हो गया। विशेष अदालत के न्यायाधीश संतोष गजानन भट्ट के इस आदेश से एक दिन पहले कर्नाटक उच्च न्यायालय ने इस मामले में सिद्धरामय्या के खिलाफ जांच कराने की राज्यपाल थायचंद गहलोत की मंजूरी को बरकरार रखा था। इस मामले में एमयूडीए पर सिद्धरामय्या की पत्नी बी. एम. पार्वती को 14 भूखंड आवंटित करने में अनियमितताएं बरतने का आरोप है। विशेष अदालत ने मैसूरु में लोकायुक्त पुलिस को आर्टीआई कार्यकर्ता स्नेहमयी कृष्णा द्वारा दायर शिकायत पर जांच शुरू करने का निर्देश दिया है। अदालत ने दंड प्रक्रिया संहिता (सीआरपीसी) की धारा 156 (3) (जो मजिस्ट्रेट को संज्ञेय अपराध की जांच का आदेश देने का अधिकार प्रदान करती है) के तहत जांच करने के निर्देश जारी किए। अदालत ने पुलिस को 24 दिसंबर तक जांच रिपोर्ट दाखिल करने का भी निर्देश दिया। उच्च न्यायालय ने सिद्धरामय्या की उस याचिका को खारिज कर दिया था, जिसमें उन्होंने भ्रष्टाचार

निवारण अधिनियम, 1988 की धारा 17ए के तहत जांच की मंजूरी देने संबंधी राज्यपाल के 16 अगस्त के आदेश की वैधता को चुनौती दी थी। विशेष अदालत के आदेश पर प्रतिक्रिया व्यक्त करते हुए सिद्धरामय्या ने दोहराया कि वह जांच का सामना करने के लिए तैयार हैं। उन्होंने कहा, "मैंने पहले ही कहा है कि मैं जांच का सामना करने के लिए तैयार हूं। मैं जांच से नहीं डरता।" मुख्यमंत्री ने यहां पत्रकारों से कहा, "मैं कानूनी लड़ाई के लिए तैयार हूं। मैंने कल भी यही कहा था और आज भी यही कह रहा हूं।" गृह मंत्री जी. परमेश्वर ने कहा कि "लोकायुक्त पुलिस एक स्वतंत्र संस्था है। उन्होंने कहा, यह किसी की करुणा पर निर्भर नहीं है, वे स्वतंत्र रूप से जांच करेंगे।" उन्होंने कहा, "आदेश की प्रति आने के बाद प्रतिक्रिया दूंगा। मुख्यमंत्री सिद्धरामय्या ने कहा है कि वह किसी भी जांच के लिए तैयार हैं...आदेश आने दीजिए और देखते हैं कि (अदालत के) आदेश में क्या कहा गया है।" इस बीच भारतीय जनता पार्टी (भाजपा) ने एक बार फिर सिद्धरामय्या के इस्तीफे की मांग की और उनसे जांच में सहयोग करने को कहा। भाजपा की राज्य इकाई के अध्यक्ष विजयेंद्र ने कहा, मुख्यमंत्री ने कहा है कि वे किसी भी जांच के लिए तैयार हैं, लेकिन उन्होंने सवाल उठाया है कि उन्हें इस्तीफा क्यों देना चाहिए। सिद्धरामय्या शायद भूल गए हैं कि विपक्ष के नेता के तौर पर उन्होंने तत्कालीन मुख्यमंत्री येदियुरप्पा को क्या उपदेश दिया था। उन्होंने येदियुरप्पा से निष्पक्ष जांच के लिए इस्तीफा

देंने को कहा था। उन्होंने कहा, न्यायालय ने लोकायुक्त पुलिस को जांच करने के लिए कहा है, लेकिन हम मुख्यमंत्री से आग्रह करते हैं कि इस्तीफा देने से पहले उन्हें स्वतंत्र और निष्पक्ष जांच के लिए मामले को केंद्रीय अन्वेषण ब्यूरो (सीबीआई) को सौंपने का आदेश देना चाहिए।" कर्नाटक में विपक्षी दलों भारतीय जनता पार्टी और जद (एस) ने बुधवार को मुख्यमंत्री के इस्तीफे की मांग तेज कर दी तथा उनके आवास "कावेरी" को घेरने का प्रयास किया। भारतीय जनता युवा मोर्चा (भाजयुवम) के सदस्यों ने "कावेरी" की ओर मार्च करने की कोशिश की, लेकिन पुलिस ने उनका प्रयास विफल कर दिया। पुलिस एहतियात के तौर पर उन्हें हिरासत में लेते हुए बस में बैठाकर ले गई। पूर्व प्रधानमंत्री एच. डी. देवेगौड़ा की अध्यक्षता वाले जद (एस) के नेताओं और कार्यकर्ताओं ने यहां फ्रीडम पार्क में विरोध प्रदर्शन कर कावेरी की ओर बढ़ने का प्रयास किया, लेकिन पुलिस ने उन्हें रोक दिया। शिकायतकर्ता स्नेहमयी कृष्णा ने विशेष अदालत के आदेश का स्वागत किया और कहा कि प्राथमिकी दर्ज होने के बाद वह उच्च न्यायालय से मामले को सीबीआई को सौंपने की अपील करेंगे। यह मामला सिद्धरामय्या की पत्नी बी. एम. पार्वती को कथित तौर पर मुआवजे के तौर पर मैसूरु के एक पांश इलाके में जमीन आवंटित किए जाने से जुड़ा है, जिसका संपत्ति मूल्य उनकी उस जमीन की तुलना में अधिक था जिसे एमयूडीए ने

# जांच का सामना करने को तैयार हूँ : सिद्धरामय्या

दक्षिण भारत राष्ट्रमत dakshinbharat.com

**बेंगलूरु/दक्षिण भारत।** कर्नाटक के मुख्यमंत्री सिद्धरामय्या ने बुधवार को दोहराया कि वह मैसूरु शहरी विकास प्राधिकरण (एमयूडीए) भूखंड आवंटन मामले में जांच का सामना करने के लिए तैयार हैं। विशेष अदालत द्वारा मामले में लोकायुक्त पुलिस जांच के आदेश दिए जाने पर प्रतिक्रिया व्यक्त करते हुए मुख्यमंत्री ने कहा कि वह जांच से नहीं डरते। सिद्धरामय्या ने यहां संवाददाताओं से कहा, "मैंने पहले ही कहा है कि मैं जांच का सामना करने के लिए तैयार हूं। मैं जांच से नहीं डरता।" मुख्यमंत्री ने कहा, "मैं कानूनी लड़ाई के लिए तैयार हूं। मैंने कल भी यही कहा था और आज भी यही कह रहा हूं।" सिद्धरामय्या ने कहा कि विशेष अदालत ने मामला मैसूरु लोकायुक्त पुलिस को भेज दिया है, क्योंकि शिकायत मैसूरु में दर्ज की गई थी और एमयूडीए भी उसी शहर में स्थित है। विशेष अदालत के न्यायाधीश संतोष गजानन भट्ट के आदेश से एक दिन पहले उच्च न्यायालय ने इस मामले में सिद्धरामय्या के खिलाफ जांच कराने की राज्यपाल थायचंद गहलोत की मंजूरी को बरकरार रखा था।





## दीनदयाल उपाध्याय ने एकात्म मानववाद की मौलिक विचार दृष्टि दी : राज्यपाल

दक्षिण भारत राष्ट्रमत  
dakshinbharat.com

जयपुर। राजस्थान के राज्यपाल हरिभाऊ बागडे ने बुधवार को धानक्या में पंडित दीनदयाल उपाध्याय के राष्ट्रीय स्मारक स्थल पहुंचे और उन्हें श्रद्धा समन अर्पित किए। राज्यपाल ने यहां पंडित दीनदयाल उपाध्याय के जीवन से जुड़ी स्मृतियों पर आधारित संग्रहालय का भी अवलोकन किया। उन्होंने कहा, पंडित दीनदयाल उपाध्याय का सम्पूर्ण जीवन आदर्श का आलोक था। बागडे ने कहा, एकात्म मानववाद के प्रणेता पंडित दीनदयाल उपाध्याय ने युगीन संदर्भों में भारतीय सनातन संस्कृति को आधुनिक दृष्टि दी।

उन्होंने पंडित दीनदयाल उपाध्याय के साथ की यादें भी साझा कीं और कहा कि उनका सांख्यिकी किसी महा मानव के समीप रहने की अनुभूति है। राज्यपाल ने कहा कि

दीनदयाल उपाध्याय ने हमें एकात्म मानववाद की मौलिक विचार दृष्टि ही नहीं दी बल्कि अंत्योदय के विचारों और शिक्षाओं से आम जन के कल्याण के लिए प्रेरित किया। राजभवन के बयान के अनुसार, उन्होंने मुंबई में पंडित दीनदयाल उपाध्याय के सांख्यिकी को याद करते हुए कहा, पंडित दीनदयाल जी की कथनी और करनी एक थी। वह विराट मानवीय दृष्टि के युगपुरुष थे। इस अवसर पर राजस्थान धरोहर बोर्ड के अध्यक्ष ओंकार सिंह लखावत ने पंडित उपाध्याय के जीवन पर विस्तार से प्रकाश डाला।

**दीनदयाल उपाध्याय जयंती पर राजस्थान में भाजपा का 'महा सदस्यता दिवस'**

भारतीय जनता पार्टी (भाजपा) ने जनसंघ के संस्थापक पंडित दीनदयाल उपाध्याय की जयंती को

राजस्थान में महा सदस्यता दिवस के रूप में मनाया। भाजपा की राजस्थान इकाई के अध्यक्ष मदन राठौड़ ने दौसा को दौरा कर वहां एक बूथ पर लोगों को संबोधित किया और उन्हें पार्टी से जुड़ने के लिए प्रोत्साहित किया। उन्होंने कहा कि यह एक परिवार की तरह है। राठौड़ ने उपाध्याय के बारे में कहा कि उन्होंने समाज को एक नया विचार दिया।

उन्होंने कहा, पंडित दीनदयाल उपाध्याय ने एक नया विचार समाज को दिया और यह विचार यह था कि हमें ऐसी राजनीति करनी है कि जैसा मैं अपने परिवार के लिए सोचता हूँ, वैसा मैं सबके लिए सोचूँ। जैसी सुविधाएं मुझे चाहिए वैसी सुविधाएं सबको मिलनी चाहिए। उन्होंने कहा, पंडित उपाध्याय ने यह बात सबको सिखाई कि आप राजनीति करो तो ऐसी राजनीति करो कि सब मजबूत हों... केवल मेरा परिवार ही मजबूत नहीं हो... सबका परिवार मजबूत बन।

## संजीवनी क्रेडिट कोऑपरेटिव सोसाइटी मामले में शेखावत को क्लीन चिट मिली

दक्षिण भारत राष्ट्रमत  
dakshinbharat.com

जयपुर। केंद्रीय मंत्री गजेंद्र सिंह शेखावत को संजीवनी क्रेडिट कोऑपरेटिव सोसाइटी मामले में बड़ी राहत मिली है। कोर्ट से क्लीन चिट मिली है। दरअसल, संजीवनी चोटाले मामले में केंद्रीय मंत्री गजेंद्र सिंह के खिलाफ ठोस सबूत नहीं है। पूर्व सीएम अशोक गहलोत ने शेखावत पर चोटाले में शामिल होने के आरोप लगाते रहे हैं। जबकि गजेंद्र सिंह शेखावत कहते रहे हैं कि चोटाले में उनकी कोई भूमिका नहीं है। जस्टिस अरुण मोंगा की बेंच में सुनवाई हुई। खजूर ने जांच के अनुसंधान में गजेंद्र सिंह शेखावत को अभी तक दोषी नहीं माना। कहा कि आज की स्थिति में शेखावत आरोपी नहीं है। जांच में किसी भी प्रकार का दोष नहीं साबित हुआ है। दरअसल, शेखावत की ओर से दायर याचिका में एफआईआर के साथ-साथ जांच को भी रद्द करने को लेकर मांग की गई थी। 17



सितंबर 2024 को जस्टिस अरुण मोंगा की बेंच ने मामले में अंतिम आदेश पारित करते हुए एसओजी को इस सवाल का जवाब दाखिल करने का निर्देश दिया कि क्या एसओजी गजेंद्र सिंह शेखावत के खिलाफ आरोप पत्र दाखिल करने का इरादा रखता है। मामले में स्पेशल ऑपरेशन ग्रुप (एसओजी)

की ओर से एक विस्तृत रिपोर्ट दायर की गई, जिसमें कहा गया कि गजेंद्र सिंह शेखावत के खिलाफ कोई भी सबूत नहीं है और कंपनियों में निवेश के रूप में उनके इस्तीफे के बाद किए गए कर्तव्यों के लिए उन्हें जिम्मेदार नहीं ठहराया जा सकता। ऐसे में कोर्ट ने आदेश पारित करते हुए निर्देश दिया कि एसओजी

द्वारा प्रस्तुत की गई विस्तृत रिपोर्ट के आधार पर याचिकाकर्ता गजेंद्र सिंह शेखावत के खिलाफ कोई मामला नहीं बनता है। एडवोकेट आदित्य विक्रम सिंह ने जानकारी दी कि कोर्ट ने यह भी स्पष्ट किया है कि एसओजी ट्रायल कोर्ट से अनुमति लिए बिना शेखावत के खिलाफ आगे की जांच नहीं कर

सकती है।

संजीवनी प्रकरण में अदालत के फैसले पर अपनी प्रतिक्रिया में केंद्रीय संस्कृति एवं पर्यटन मंत्री गजेंद्र सिंह शेखावत ने कहा कि आज सत्य की जीत हुई है। किसी भी सत्य को झूठ के आडंबर से बहुत दिन तक नहीं ढंका जा सकता है। यूपर में बुधवार को राजस्थान के पूर्व मुख्यमंत्री अशोक गहलोत का नाम लिए बगैर उन पर तंज कसते हुए शेखावत ने कहा कि अपनी राजनीतिक महत्वाकांक्षाओं, अपने बेटे की पराजय और प्रदेश की जनता द्वारा भाजपा को विजय दिलाने की खीझ से उपजी मानसिकता के तहत जिस तरह झूठे केस में मुझे घसीटने को कोशिश की गई थी। आज राजस्थान उच्च न्यायालय ने उस केस को बंद कर दिया है और आगे भी कोर्ट के आदेश के बिना जांच नहीं करने का आदेश भी दिया है। कोर्ट का आदेश इस बात बात को साबित करता है कि मुझे फंसाने का किस तरह का कुत्सित प्रयास किया गया था।

### स्वागत



राज्यपाल हरिभाऊ बागडे ने बुधवार को उपराष्ट्रपति जगदीप धनखड़ के तारपुरा हेलीपैड सीकर पहुंचने पर उनकी अगुवानी की। राज्यपाल ने हेलीपैड पर पुष्पगुच्छ भेंट कर उप राष्ट्रपति धनखड़ का स्वागत एवं अभिनंदन किया।

## फोन-टैपिंग मामला: दिल्ली पुलिस ने गहलोत के पूर्व ओएसडी से पूछताछ की

नयी दिल्ली/जयपुर। दिल्ली पुलिस ने केंद्रीय मंत्री गजेंद्र सिंह शेखावत की शिकायत के आधार पर दर्ज फोन टैपिंग मामले में बुधवार को राजस्थान के पूर्व मुख्यमंत्री अशोक गहलोत के पूर्व ओएसडी लोकेश शर्मा से पूछताछ की। शर्मा को रोहिणी में स्थित दिल्ली पुलिस के अपराध शाखा कार्यालय में पूछताछ के लिए बुलाया गया था। अधिकारियों ने बताया कि वह पूर्वाह्न करीब 11 बजे कार्यालय पहुंचे। इस बार शर्मा से पूछताछ गहलोत के लिए चिंता का विषय हो सकती है क्योंकि शर्मा ने सार्वजनिक रूप से आरोप लगाया है कि 2020 में राजस्थान में तत्कालीन कांग्रेस

सरकार को गिराने को लेकर शेखावत और कांग्रेस के कुछ नेताओं के बीच कथित तौर पर टेलीफोन पर हुई बातचीत की एक ऑडियो क्लिप खुद गहलोत ने उन्हें दी थी। इसके विपरीत शर्मा ने पहले कहा था कि उन्हें सोशल मीडिया पर तीन ऑडियो क्लिप मिले थे और उन्होंने उन्हें समाचार संस्थानों को भेज दिया था। मार्च 2021 में, दिल्ली पुलिस ने शेखावत की शिकायत पर शर्मा के खिलाफ आपराधिक साजिश, अपराधिक विद्यासघात और गैरकानूनी तरीके से टेलीफोन पर बातचीत को रिकॉर्ड करने के आरोप में प्राथमिकी दर्ज की गई थी।



## भाजपा की पूर्व विधायक सूर्यकांता व्यास का निधन

जयपुर। भारतीय जनता पार्टी (भाजपा) की पूर्व विधायक सूर्यकांता व्यास का बुधवार को राजस्थान के जोधपुर में निधन हो गया। मिली जानकारी के अनुसार वह लंबे समय से बीमार थीं। राज्यपाल हरिभाऊ बागडे एवं मुख्यमंत्री भजनलाल शर्मा और तमाम नेताओं ने उनके निधन पर शोक जताया है। व्यास 1990 में पहली बार विधायक चुनी गई थीं। वह सूरसागर एवं जोधपुर सीट से तीन बार विधायक रहीं। उन्हें 2023 के विधानसभा चुनाव में पार्टी ने टिकट नहीं दिया। राजभवन के बयान के अनुसार राज्यपाल ने व्यास के निधन पर गहरा शोक व्यक्त किया है। मुख्यमंत्री भजनलाल शर्मा ने व्यास के निधन पर शोक जताते हुए 'एक्स' पर लिखा, सूरसागर विधानसभा से पूर्व विधायक, भाजपा परिवार की वरिष्ठ सदस्या, सूर्यकांता व्यास 'जीजी' के निधन का दुःख समाचार प्राप्त हुआ। उन्होंने लिखा कि कुछ दिन पूर्व ही उनसे भेंट हुई थी जहां उनका आशीर्वाद एवं मार्गदर्शन प्राप्त करने का सुअवसर प्राप्त हुआ। उन्होंने कहा, मेरे प्रति उनका अपार करुण और वास्तव्य सदैव बना रहा। शर्मा ने कहा, व्यास का निधन भारतीय जनता पार्टी परिवार के लिए एक अपूरणीय क्षति है। मेरी संवेदनाएं शोक संतप्त परिजनों के साथ हैं। पूर्व मुख्यमंत्री अशोक गहलोत, भाजपा के प्रदेश अध्यक्ष मदन राठौड़, केंद्रीय मंत्री गजेंद्र सिंह शेखावत सहित अनेक नेताओं ने व्यास के निधन पर शोक जताया है।

## सांसद सीपी जोशी ने राहुल गांधी का पासपोर्ट रद्द करने की मांग की

जयपुर। चित्तौड़गढ़ से सांसद और भाजपा के पूर्व प्रदेश अध्यक्ष सीपी जोशी ने लोकसभा अध्यक्ष को पत्र लिखकर लोकसभा में नेता प्रतिपक्ष राहुल गांधी का पासपोर्ट रद्द करने का अनुरोध किया है। पत्र में उन्होंने कहा है कि विदेश की धरती पर राहुल गांधी के बयान किसी भी तरह से एक जिम्मेदार भारतीय नागरिक के तौर पर सही नहीं हैं। जोशी ने अपने पत्र में लिखा, राहुल गांधी के बयान राजनीतिक नहीं बल्कि विशुद्ध तौर पर देश विरोधी गतिविधियों के दायरे में आते हैं जो उनके आवरण को संधि बनाता है। उनके बयानों से देश की आंतरिक स्थिरता और सीमाओं की सुरक्षा के अलावा अंतरराष्ट्रीय संबंधों पर भी असर पड़ सकता है क्योंकि वे नेता विपक्ष के पद का गलत इस्तेमाल कर रहे हैं। जोशी के अनुसार, इस तरह के आधारहीन और देश की छवि को धूमिल करने वाले बयानों को अभिव्यक्ति की आजादी के दायरे में नहीं देखा जा सकता, ऐसे में ये जरूरी हो जाता है कि राहुल को नेता विपक्ष जैसे महत्वपूर्ण पद से इस्तीफा देना चाहिए।

## जोशी का राहुल के बारे में बिरला को लिखा गया पत्र हास्यास्पद : गहलोत

जयपुर। राजस्थान के पूर्व मुख्यमंत्री एवं कांग्रेस के वरिष्ठ नेता अशोक गहलोत ने भारतीय जनता पार्टी (भाजपा) के पूर्व प्रदेश अध्यक्ष एवं चित्तौड़गढ़ सांसद सी पी जोशी के विपक्ष के नेता राहुल गांधी के बारे में लोकसभा अध्यक्ष ओम बिरला को लिखे गये पत्र को हास्यास्पद एवं शरारतपूर्ण करार दिया है। गहलोत ने बुधवार को सोशल मीडिया पर कहा कि जोशी द्वारा राहुल गांधी के बारे में लोकसभा स्पीकर को लिखा गया पत्र ना सिर्फ हास्यास्पद है बल्कि शरारतपूर्ण है। राहुल गांधी ने अमरीका में सिख समाज एवं दलित वर्ग के बारे में जो कहा उसे तोड़-मरोड़ कर पेश किया गया। उन्होंने कहा कि राहुल गांधी ने जो कहा उसे देशवासियों ने सुना है और उसमें कुछ भी ऐसा नहीं था जैसा भाजपा पेश करने की कोशिश कर रही है। भाजपा केवल राहुल गांधी को बदनाम करने का अरुण प्रयास कर रही है। उन्होंने कहा कि राहुल गांधी भारत देश के युवा, किसान, मजदूर, दलित, अल्पसंख्यक समेत हर वर्ग की आवाज हैं और उनकी भावनाओं को दुनिया के सामने रखना उनका कर्तव्य है।

### मुलाकात



राजस्थान की उप मुख्यमंत्री दीया कुमारी ने बुधवार को नई दिल्ली में केंद्रीय जल शक्ति मंत्री सी.आर. पाटिल से मुलाकात की। मुलाकात के उपरांत उप मुख्यमंत्री ने बताया कि केंद्रीय मंत्री के साथ राजस्थान में जल संरक्षण, जल प्रबंधन एवं पेयजल आपूर्ति संबंधित कई महत्वपूर्ण विषयों पर सार्थक चर्चा हुई।

## इटली में विश्व स्तरीय स्टोन प्रदर्शनी 'मार्मोमैक-2024' में इंडिया स्टोनमार्ट पवेलियन का उद्घोष एवं वाणिज्य राज्य मंत्री विश्नोई ने किया उद्घाटन

जयपुर/दक्षिण भारत। इटली के वेरोना शहर में 24 से 27 सितंबर तक आयोजित हो रही स्टोन क्षेत्र की प्रमुख प्रदर्शनी मार्मोमैक-2024 में उद्योग एवं वाणिज्य राज्य मंत्री के. के. विश्नोई की अध्यक्षता में राजस्थान के प्रतिनिधिमंडल ने भाग लिया। विश्नोई ने प्रदर्शनी में इंडिया स्टोनमार्ट पवेलियन का उद्घाटन किया। उन्होंने जयपुर में दिसम्बर माह में आयोजित होने वाले राइजिंग राजस्थान समिट-2024 एवं इंडिया स्टोनमार्ट-2026 के लिए सभी को आमंत्रित किया।

प्रदर्शनी के अध्यक्ष फ्रेडरिको ब्रिकोलो ने उद्योग राज्य मंत्री विश्नोई सहित प्रतिनिधिमंडल के सदस्यों का स्वागत किया। इस अवसर पर भारतीय दूतावास रोम के डिप्टी चीफ ऑफ मिशन अमराराम एवं वाणिज्य सलाहकार आकाश गुप्ता, भारतीय वाणिज्य दूतावास मिलान के काउंसल राज कमल तथा विभिन्न उद्यमी भी उपस्थित रहे।

वेरोना में आयोजित इस विश्वस्तरीय स्टोन प्रदर्शनी में दुनियाभर से स्टोन, माइनिंग, प्रोसेसिंग, स्टोन क्राफ्ट, मशीन टूल्स, केमिकल्स और अन्य संबंधित क्षेत्रों से 1500 उद्यमियों ने हिस्सा लिया है। प्रदर्शनी में सीडोस (सेंटर फॉर डेवलपमेंट ऑफ स्टोन्स) राजस्थान का प्रतिनिधित्व कर रहा है। प्रदर्शनी में सीडोस द्वारा

आगामी 5 फरवरी 2026 से 8 फरवरी 2026 को जयपुर में आयोजित होने वाले इंडिया स्टोनमार्ट-2026 में स्टोन क्षेत्र से जुड़े देश-विदेश के उद्यमियों को आमंत्रित किया जाएगा।

भारतीय प्रतिनिधिमंडल में विश्नोई के साथ प्रतिनिधिमंडल में कार्मिक विभाग के शासन सचिव केके पाठक, प्रमुख विशेषाधिकारी, मुख्यमंत्री टीजे कविशा, सीडोस के मुख्य कार्यकारी अधिकारी मुकुल रस्तोगी एवं उपाध्यक्ष राकेश कुमार गुप्ता, लघु उद्योग भारती, राजस्थान के राष्ट्रीय सचिव नरेश पारीक, उपाध्यक्ष नटवर लाल अजमेरा एवं महेंद्र कुमार खुराना शामिल रहे।



## दौसा में भाजपा प्रदेश अध्यक्ष मदन राठौड़ का कार्यकर्ताओं से संवाद

दक्षिण भारत राष्ट्रमत  
dakshinbharat.com

जयपुर। भारतीय जनता पार्टी के प्रदेश अध्यक्ष मदन राठौड़ ने बुधवार को दौसा विधानसभा क्षेत्र के प्रवास के दौरान विभिन्न बूथों पर कार्यकर्ताओं की बैठकें कीं। इस दौरान उन्होंने पार्टी के सदस्यता अभियान को बढ़ावा देने के लिए कार्यकर्ताओं को प्रेरित किया। राठौड़ ने पत्रकारों से बातचीत में उपचुनाव के बारे में कुछ भी कहने से इनकार कर दिया, 'रिीरूपस कि पहले उपचुनाव की घोषणा होने दीजिए, उसके बाद ही इस पर कोई टिप्पणी की जाएगी। उन्होंने पूर्व मुख्यमंत्री अशोक गहलोत द्वारा

जयपुर के सेंट्रल पार्क में किए जा रहे धरने पर कहा कि गहलोत अपना काम कर रहे हैं और हम अपना काम कर रहे हैं। प्रदेश अध्यक्ष ने विपक्ष की भूमिका पर चर्चा करते हुए कहा कि केवल विरोध करना उचित नहीं है। उन्होंने विपक्ष से सकारात्मक दृष्टिकोण अपनाने की अपील की और सरकार के अच्छे कामों को भी मान्यता देने का आग्रह किया। उन्होंने कहा, अगर सरकार में कोई कमी है तो उसे बताएं, हम जरूर सुधार करेंगे।

सीपी जोशी द्वारा राहुल गांधी के पासपोर्ट निरस्त करने के बयान पर राठौड़ ने कहा कि यह कानून का मामला है और इसमें किसी भी प्रकार की दखलंदाजी नहीं की

जाएगी। उन्होंने फोन टैपिंग मामले में पूर्व मुख्यमंत्री के ओएसडी लोकेश शर्मा द्वारा पेनड्राइव दिल्ली ले जाने के सवाल पर कहा कि कानूनी मामलों को राजनीति से दूर रखना चाहिए। इस अवसर पर, राठौड़ का भव्य स्वागत किया गया, जिसमें भाजपा जिला अध्यक्ष डॉ. प्रभुदयाल शर्मा की अगुवाई में कार्यकर्ताओं ने उत्साहपूर्वक उनका स्वागत किया। उन्होंने ग्राम भंडाना रेलवे फाटक पर बूथ कार्यकर्ताओं की बैठक में भाग लिया और लयाण मंडल के ग्राम मलारना के बूथ संख्या 147 और नांगल राजवात के प्यारीवास ग्राम में प्रवास किया। दौसा शहर मंडल के पंचमुखी बालाजी मंदिर में भी राठौड़ ने बैठक को संबोधित किया।

## सांचौर जिले को निरस्त नहीं करने की मांग को लेकर सुखराम बिश्नोई आमरण अनशन पर बैठे

दक्षिण भारत राष्ट्रमत  
dakshinbharat.com

जालोर। सांचौर जिले को यथावत रखने की मांग को लेकर पूर्व राज्य मंत्री सुखराम बिश्नोई बुधवार को सांचौर कलेक्ट्रेट के सामने आमरण अनशन पर बैठ गए। जिला बचाओ संघर्ष समिति के बैनर तले ये आमरण अनशन शुरू किया गया है। पूर्व मंत्री ने बताया कि जब तक सरकार सांचौर जिले के निरस्तीकरण के मुद्दे पर स्पष्ट रूप से नहीं कह देती। तब तक उनका

आमरण अनशन और धरना प्रदर्शन जारी रहेगा। बिश्नोई ने बताया कि दो दिन पहले आई आईपीएस की ट्रांसफर लिस्ट में सांचौर एसपी को हटाकर जालोर एसपी को अतिरिक्त चार्ज दिया गया है। इससे लोगों को सांचौर जिले को निरस्त करने का उर सता रहा है। आमरण अनशन का यह कदम सांचौर जिले के हितों की रक्षा के लिए उठाया जा रहा है। वे किसी भी कीमत पर जिले को यथावत रखने के लिए संघर्ष करेंगे। सांचौर जिले का निरस्तीकरण क्षेत्र की जनता के विकास और उनकी

आवश्यकताओं पर प्रतिकूल प्रभाव डालेगा। उन्होंने राज्य सरकार से अपील की है कि वह जनता की भावनाओं को समझे और जिला निरस्त करने की किसी भी योजना को रोकने की घोषणा करें। यह अनशन तब तक जारी रहेगा, जब तक सरकार इस मामले पर अपना निर्णय स्पष्ट नहीं कर देती। इस दौरान व्यापार मंडल अध्यक्ष हरीश पुरोहित सीलू, सभापति नरेश सेठ, हिंदू सिंह दुव्या, केशा राम मेहरा, जगमाला राम बिश्नोई भी अनशन स्थल पर मौजूद हैं।

दक्षिण भारत राष्ट्रमत

# योगी आदित्यनाथ ने कानून और व्यवस्था को बेहतर बनाया : उपराष्ट्रपति धनखड़

दक्षिण भारत राष्ट्रमत  
dakshinbharat.com

नई दिल्ली/भाषा। उपराष्ट्रपति जगदीप धनखड़ ने बुधवार को कहा कि उत्तर प्रदेश के मुख्यमंत्री योगी आदित्यनाथ ने कानून और व्यवस्था को बेहतर बनाया है। उन्होंने कहा कि नियेश के लिए कानून और व्यवस्था से ज्यादा महत्वपूर्ण कुछ नहीं है। उन्होंने यह भी कहा कि प्रधानमंत्री नरेंद्र मोदी के दृष्टिकोण और मुख्यमंत्री आदित्यनाथ की कार्यशैली के बीच तालमेल के कारण उत्तर प्रदेश 'उत्तम प्रदेश' बन गया है।

योगी आदित्यनाथ की सराहना करते हुए उपराष्ट्रपति ने कहा कि चुनौतियों से घिरा उत्तर प्रदेश, आज प्रगति और विकास के प्रकाश स्तंभ में



बदल गया है। धनखड़ ने कहा, 'नियेश के लिए कानून और व्यवस्था से ज्यादा महत्वपूर्ण कुछ नहीं है। कानून और व्यवस्था लोकतंत्र को परिभाषित करती है और उत्तर प्रदेश के मुख्यमंत्री योगी आदित्यनाथ और व्यवस्था को परिभाषित करते हैं।' उन्होंने कहा कि यही तालमेल

2047 तक देश को 'विकसित भारत' बनाने की दिशा में आगे बढ़ रहा है। उन्होंने 'उत्तर प्रदेश इंटरनेशनल ट्रेड शो' का उद्घाटन किया। इस मौके पर उत्तर प्रदेश के मुख्यमंत्री योगी आदित्यनाथ भी मौजूद रहे। 'उत्तर प्रदेश इंटरनेशनल ट्रेड शो' का आयोजन यहां 25 से 29 सितंबर तक

किया जाएगा। धनखड़ ने इस मौके पर कहा, 'उत्तर प्रदेश के मुख्यमंत्री योगी आदित्यनाथ ने प्रदेश को ऐसी प्रशासनिक व्यवस्था दी है जिससे देश-विदेश के निवेशक उत्तर प्रदेश का रुख कर रहे हैं। राज्य में भ्रष्टाचार पर रोक लगी है। अपराध पर रोक लगी है और उद्योग को बढ़ावा देने का माहौल तैयार किया गया है।' उन्होंने कहा, 'उत्तर प्रदेश भारत की वृद्धि में एक महत्वपूर्ण कारक साबित होगा। उत्तर प्रदेश कुछ दिन में भारत का उत्तम प्रदेश बनेगा।' 'मुख्यमंत्री योगी ने कहा, '2017 में जब उत्तर प्रदेश में भाजपा नीत सरकार बनी तो प्रधानमंत्री नरेंद्र मोदी के मार्गदर्शन में आत्मनिर्भर भारत की परिकल्पना को साकार करने की योजना को जमीनी धरातल पर उतारने के लिए कई कार्यक्रमों को आगे बढ़ाया गया।'



## 'राष्ट्र प्रथम' भाजपा का केवल सिद्धांत नहीं, बल्कि प्रतिबद्धता है : भूपेंद्र पटेल

दक्षिण भारत राष्ट्रमत  
dakshinbharat.com

अहमदाबाद/भाषा। गुजरात के मुख्यमंत्री भूपेंद्र पटेल ने बुधवार को कहा कि भारतीय जनता पार्टी (भाजपा) विकास की राजनीति में विश्वास करती है और 'राष्ट्र प्रथम' केवल पार्टी का सिद्धांत नहीं, बल्कि प्रतिबद्धता है। पटेल ने सत्तारूढ़ पार्टी भाजपा द्वारा हाल ही में शुरू किए गए सदस्यता अभियान के तहत एक आवासीय सोसायटी में आयोजित एक कार्यक्रम में नागरिकों का पार्टी के प्राथमिक सदस्यों के रूप में पंजीकरण कराया। पार्टी की एक विज्ञापित के मुताबिक, अहमदाबाद शहर की घाटलोदिया विधानसभा सीट से विधायक पटेल सुबह अपने निर्वाचन क्षेत्र के बोपल इलाके में एक आवासीय सोसायटी पहुंचे और वहां मौजूद कुछ लोगों का पार्टी के सदस्य के रूप में पंजीकरण कराया। मुख्यमंत्री ने 'एक्स' पर पोस्ट किया, भारतीय जनता पार्टी के सदस्यता अभियान के तहत, घाटलोदिया विधानसभा क्षेत्र के नागरिक आज (बुधवार) भाजपा में शामिल हुए। भाजपा विकास की राजनीति में विश्वास करती है। 'राष्ट्र प्रथम' हमारा सिद्धांत नहीं बल्कि प्रतिबद्धता भी है। विज्ञापित में कहा गया है कि इस अभियान के तहत आम लोगों को पार्टी का सदस्य बनाने के लिए इसी तरह के कार्यक्रम इस महीने के प्रारंभ से पूरे राज्य में आयोजित किए जा रहे हैं।

## ओडिशा: योजनाओं पर रोक लगाने के लिए बीजद ने भाजपा सरकार को बताया आदिवासी विरोधी

दक्षिण भारत राष्ट्रमत  
dakshinbharat.com

भुवनेश्वर/भाषा। ओडिशा में विपक्षी बीजू जनता दल (बीजद) ने सत्तारूढ़ भारतीय जनता पार्टी (भाजपा) पर 'आदिवासी विरोधी' होने का आरोप लगाते हुए बुधवार को पूर्ववर्ती नवीन पटनायक सरकार द्वारा शुरू की गई कई योजनाओं को बंद कर आदिवासी समुदाय की कथित रूप से उपेक्षा करने के लिए हमला बोला। बीजद सांसद निरंजन बिस्वी और सस्मिता पात्रा तथा पार्टी के मीडिया समन्वयक प्रियव्रत माझी ने संवाददाताओं को संबोधित करते हुए यह आरोप लगाया। वहीं सत्तारूढ़ भाजपा ने आरोपों को खारिज करते हुए कहा कि पिछली



बीजद सरकार अपने 24 साल के कार्यकाल में पंचायत विस्तार अनुसूचित क्षेत्रों (पेसा) अधिनियम को लागू करने सहित आदिवासी मुद्दों को हल करने में विफल रही। बीजद सांसद बिस्वी ने आरोप लगाया, भाजपा सरकार ने पिछली सरकार द्वारा बनाए गए विशेष विकास परिषद (एसडीसी) को खत्म कर दिया। एसडीसी के तहत आदिवासी लोगों को लाभ पहुंचाया गया और बीजद सरकार के दौरान विकास कार्य किए जा रहे थे। हालांकि, मोहन माझी सरकार ने इसे रोक दिया। उन्होंने दावा किया कि आदिवासी समुदाय के बीच अनिश्चितता और भय का माहौल है, क्योंकि भाजपा शासन में विकास रुक गया है। बिस्वी ने कहा, भाजपा सरकार के तहत आदिवासी विकास दूर का सपना बन गया है।

## हेमंत सोरेन सरकार से 'ठगा' महसूस कर रहे झारखंड के लोग, बदलाव लाएं: मुंडा

सरायकेला/भाषा। भारतीय जनता पार्टी (भाजपा) के वरिष्ठ नेता अर्जुन मुंडा ने बुधवार को दावा किया कि झारखंड के लोग हेमंत सोरेन की अगुवाई वाली राज्य सरकार में 'ठगा' महसूस कर रहे हैं और जनता ने इस

अकुशल सरकार को उखाड़ फेंकने का मन बना लिया है। पूर्व मुख्यमंत्री यहां सरायकेला-खरसावां जिले के आदिवासीयुक्त संवाददाताओं को संबोधित कर रहे थे। उन्होंने आरोप लगाया, भाजपा की परिवर्तन यात्रा का उद्देश्य सभी मोर्चों पर मौजूदा सरकार की विफलता को उजागर करना है। राज्य सरकार आदिवासियों के हितों की बात करती है, लेकिन झामुमो के नेतृत्व वाली गठबंधन सरकार में आदिवासी खुद को सुरक्षित महसूस नहीं कर रहे हैं। आदिवासियों को होने वाला नुकसान आने वाले दिनों में दिखाई देगा।' मुंडा ने कहा, भाजपा नीत केंद्र सरकार यह सुनिश्चित करने का प्रयास कर रही है कि देश के लोगों को बुनियादी सुविधाएं मिलें, लेकिन झारखंड को भेजे जा रहे धन का दुरुपयोग किया जा रहा है। सत्तारूढ़ गठबंधन के निर्वाचित प्रतिनिधि आदिवासियों के माध्यम से केंद्रीय धन को लूटने में व्यस्त हैं। राज्य सरकार ने लूट का रिकॉर्ड बनाया है। पूर्व केंद्रीय मंत्री ने दावा किया कि राज्य में कानून-व्यवस्था सबसे निचले स्तर पर पहुंच गयी और अपराधियों का मनोबल बढ़ गया है, क्योंकि उन्हें प्रशासन का संरक्षण प्राप्त है।



## एथनॉल की मांग के बीच मक्का क्षेत्र में निवेश चाहता है बिहार

नई दिल्ली/भाषा। बिहार के कृषि मंत्री मंगल पांडेय ने स्थानीय उत्पादन में वृद्धि के बीच बुधवार को हाइब्रिड मक्का बीज उत्पादन और गोदाम सुविधाओं में निजी क्षेत्र के निवेश का आह्वान किया। उद्योग मंडल फिक्की द्वारा आयोजित मक्का शिखर सम्मेलन को संबोधित करते हुए पांडेय ने इस साल रिकॉर्ड 10 लाख हेक्टेयर में मक्का की खेती करने के बिहार के महत्वाकांक्षी लक्ष्य की घोषणा की। भारत के पांचवें सबसे बड़े मक्का उत्पादक के रूप में, राज्य में किसानों की मक्का की खेती के प्रति पसंद में बदलाव देखा जा रहा है, क्योंकि बाजार में इसकी कीमतें न्यूनतम समर्थन मूल्य (एमएसपी) से कहीं अधिक हैं। पांडेय ने फसल की बढ़ती उपयोगिता पर प्रकाश डालते हुए कहा, 'मक्का अब केवल मानव और पशुओं के उपभोग के लिए नहीं रह गया है। यह अब एथनॉल-निश्चित पेट्रोल के माध्यम से हमारे वाहनों को शक्ति प्रदान कर रहा है।' एथनॉल उत्पादन के लिए 'फीडस्टॉक' के रूप में मक्का को अनुमति देने के केंद्र के फैसले से मांग में कई गुना वृद्धि हुई है, जिससे राज्य भर में एथनॉल संयंत्रों की स्थापना को बढ़ावा मिला है। हालांकि, इस कृषि उछाल ने दो महत्वपूर्ण चुनौतियों-संकर मक्का के बीजों की कमी और भंडारण के लिए अत्याधिक बुनियादी ढांचे जैसी चुनौतियों को उजागर किया है। पांडेय ने कहा, 'हमें संकर मक्का के बीजों की भारी कमी का सामना करना पड़ रहा है। मैं निजी उद्योग को स्थानीय बीज उत्पादन में निवेश करने के लिए आमंत्रित करता हूँ।' उन्होंने कहा कि एक नई नीति तैयार की जा रही है, जिसके लिए जल्द ही रुचि पत्र जारी किया जाएगा।

## जम्मू-कश्मीर विधानसभा चुनाव में इतिहास रचा जा रहा है : मुख्य निर्वाचन आयुक्त



नई दिल्ली/भाषा। मुख्य निर्वाचन आयुक्त राजीव कुमार ने बुधवार को कहा कि जम्मू-कश्मीर में 'इतिहास रचा' जा रहा है। उन्होंने कहा कि जिन स्थानों पर कभी लोकतांत्रिक प्रक्रिया के बहिष्कार का आह्वान किया जाता था, वहां आज मतदान केंद्रों के बाहर लोग लंबी कतारों में खड़े हैं। केंद्रशासित प्रदेश में दूसरे चरण के चुनाव में बुधवार को 26 विधानसभा क्षेत्रों में हो रहे मतदान के बीच कुमार ने यहां संवाददाताओं से कहा कि इत्र चरण का शत-प्रतिशत सीसीटीवी कवरेज हो रहा है और कोई भी भी देख सकता है कि वोट डालने के लिए युवा, महिलाएं, बुजुर्ग कतारों में खड़े हैं एवं अपनी बारी का धैर्य के साथ इंतजार कर रहे हैं। मुख्य निर्वाचन आयुक्त ने अपने साथी निर्वाचन आयुक्तों ज्ञानेश कुमार एवं सुखबीर सिंह संघु की उपस्थिति में कहा, 'यह लोकतंत्र का पर्व है। उन क्षेत्रों में मतदान हो रहा है जहां पहले मतदान नहीं हुआ... अतीत में रूकावट डालने और बहिष्कार करने का आह्वान किया जाता था...। यह (वर्तमान मतदान) लोकतंत्र का उचित सम्मान है।' चुनाव प्रक्रिया में मतदाताओं की उत्साहपूर्ण भागीदारी की तारीफ करते हुए कुमार ने कहा कि जम्मू-कश्मीर में इतिहास रचा जा रहा है और इसके प्रभाव को लंबे समय तक महसूस किया जाएगा।

## कृष्ण जन्मभूमि-शाही ईदगाह मामले में अगली सुनवाई 30 सितंबर को

प्रयागराज/भाषा। इलाहाबाद उच्च न्यायालय ने मथुरा स्थित कृष्ण जन्मभूमि- शाही ईदगाह विवाद मामले की अगली सुनवाई की तिथि 30 सितंबर तय की है। बुधवार को जब इस मामले में सुनवाई शुरू हुई तो अदालत को बताया गया कि वादी (हिंदू पक्ष) की ओर कुछ मुकदमों में संशोधन की अनुमति मांगी गई है। वहीं कुछ वकीलों ने कहा कि उन्हें इन मामलों की आज सुनवाई होने के संबंध में पूर्व में सूचना नहीं मिल सकी थी। न्यायमूर्ति मयंक कुमार जैन की अदालत इस मामले की सुनवाई कर रही है। न्यायमूर्ति ने जैन ने एक अगस्त 2024 को हिंदू पक्ष के मुकदमों को चुनौती देने वाले मुस्लिम पक्ष के आवेदन खारिज कर दिए थे और कहा था कि हिंदू पक्ष के सभी मुकदमे पोषणीय (सुनवाई योग्य) हैं। अदालत ने अपने आदेश में यह भी कहा था कि ये मुकदमे समय सीमा, वक्फ अधिनियम और पूजा स्थल अधिनियम 1991 से बाधित नहीं हैं। पूजा स्थल अधिनियम किसी भी धार्मिक ढांचे को जो 15 अगस्त 1947 को मौजूद था, उसे परिवर्तित करने से रोकता है। हिंदू पक्ष ने शाही ईदगाह मस्जिद का ढांचा हटाने के बाद जमीन का कब्जा लेने और मंदिर बहाल करने के लिए 18 मुकदमे दाखिल किए हैं। यह विवाद मथुरा में मुगल बादशाह औरंगजेब के समय की शाही ईदगाह मस्जिद से जुड़ा है जिसे कथित तौर पर भगवान कृष्ण के जन्मस्थान पर एक मंदिर को ध्वस्त करने के बाद बनाया गया है। हालांकि, मुस्लिम पक्ष (शाही ईदगाह की प्रबंधन समिति और उच्च सुप्रीमेट वक्फ बोर्ड) ने इन मुकदमों का विभिन्न आधार पर विरोध किया है।

## 'चूहे जैसे' आरएसएस ने राज्य में की घुसपैट, भाजपा ने झारखंड के कुछ नेताओं को खरीदा : हेमंत सोरेन

दक्षिण भारत राष्ट्रमत  
dakshinbharat.com

रांची/भाषा। झारखंड के मुख्यमंत्री हेमंत सोरेन ने बुधवार को राष्ट्रीय स्वयंसेवक संघ (आरएसएस) की तुलना 'चूहों' से की और भारतीय जनता पार्टी (भाजपा) और आरएसएस पर चुनावी फायदे के लिए राज्य में सांप्रदायिक सौहार्द विगाड़ने की कोशिश करने का आरोप लगाया। साहिबगंज जिले के भोगनाडीह में आयोजित एक जनसभा को संबोधित करते हुए सोरेन ने दावा किया कि भाजपा हिंदू और मुस्लिम समुदाय में द्वेष की बीज बो रही है। उन्होंने विशेष तौर पर असम के मुख्यमंत्री हिनंत विश्व शर्मा की इसमें संलिप्तता को रेखांकित किया। रांची से आंनलाइन



उन्होंने मंदिरों और मस्जिदों में मांस फेंकने जैसी भड़काऊ घटनाओं में वृद्धि की आशंका जताई। सोरेन ने भाजपा को कारोबारियों और उद्योगपतियों की पार्टी करार दिया। उन्होंने आरोप लगाया कि वह अपने एजेंडे के लिए राजनीतिक नेताओं की खरीद कर रही है। उनका स्पष्ट संदेश झारखंड के पूर्व मुख्यमंत्री चंपई सोरेन द्वारा हाल में भाजपा में शामिल होने को लेकर था। चंपई ने 'आरएसएस चूहों की तरह राज्य में घुसपैट मुक्ति मोर्चा (झामुमो) पर 'सम्मान नहीं देने और अपमानित करने' का आरोप लगा भाजपा का दमन थाम लिया था। मुख्यमंत्री ने झारखंड की जनसांख्यिकी में बदलाव के भाजपा के आरोपों को भी खारिज कर दिया। उन्होंने आलोचकों को सलाह दी कि उन्हें पड़ोसी पश्चिम बंगाल की जनसांख्यिकी को देखना चाहिए।

# रोहित शर्मा से मददगार कप्तान के नेतृत्व में नहीं खेला : आकाश दीप

दक्षिण भारत राष्ट्रमत  
dakshinbharat.com



कानपुर/भाषा। भारत के तेज गेंदबाजी आक्रमण में शामिल हुए आकाश दीप ने घरेलू क्रिकेट से अंतरराष्ट्रीय क्रिकेट में सहज बदलाव का श्रेय बुधवार को कप्तान रोहित शर्मा को देते हुए कहा कि टीम के महान खिलाड़ियों का काम करने का असाधारण तरीका उन्हें और अधिक मेहनत करने के लिए प्रेरित करता है। आकाश दीप (27 वर्ष) ने इस साल की शुरुआत में रांची में इंग्लैंड के खिलाफ टेस्ट क्रिकेट में पदार्पण किया और तीन विकेट लेकर अपनी छाप

छोड़ी। बांग्लादेश के खिलाफ दूसरे टेस्ट से पहले आकाश ने कहा, 'जब मैं यहां आया तो मैंने खेल के महान खिलाड़ियों और क्रिकेट के भगवान माने जाने वाले रोहित, विराट (कोहली) भाई जैसे क्रिकेटर्स के सम्पर्ण और कड़ी मेहनत

का एक अलग ही स्तर देखा।' उन्होंने कहा, 'मैंने महसूस किया कि उन्होंने बहुत कुछ हासिल कर लिया है और अब भी ट्रेनिंग के दौरान कड़ी मेहनत कर रहे हैं। उनके सोचने की प्रक्रिया एक अलग स्तर पर है और यह मुझे और भी कड़ी मेहनत करने के लिए प्रेरित करती है।' आकाश ने अपनी निजी जिंदगी में बहुत कुछ झेला है। उन्होंने दो महीने के अंदर अपने पिता और भाई को खो दिया था। शायद उन मुश्किल परिस्थितियों ने उन्हें मानसिक रूप से मजबूत बना दिया और यही गुण अंतरराष्ट्रीय क्रिकेट के दबाव को झेलने के लिए अहम होता है। उन्होंने कहा कि भारतीय टीम में जब वह आये तो कप्तान रोहित शर्मा के काम करने के आसान तरीके से उनके लिए

चीजें आसान कर दीं। आकाश ने कहा, 'मुझे शुरू में हिचकिचाहट होती थी कि दबाव होगा लेकिन रोहित भैया ने चीजें इतनी सरल कर दीं। मैं इतनी मदद करने वाले कप्तान की अगुआई में नहीं खेला था। वह चीजें सरल रखते हैं, मुझे कभी नहीं लगा कि मैं घरेलू क्रिकेट खेल रहा हूँ या अंतरराष्ट्रीय क्रिकेट।' आकाश ने कहा कि वह आगे की चुनौतियों के लिए तैयार हैं। उन्होंने कहा, 'घरेलू प्रारूप ही इतना अच्छा है कि जब तक आप इस चरण तक पहुंचते हो, आप पहले ही जान जाते हो कि क्या करना है। आप जानते हो कि आपसे क्या करने की उम्मीद की जाती है। इस तरह का कोई संदेह नहीं रहता।'

## धवन ने कहा, राष्ट्रीय टीम में जगह बनाने के लिए घरेलू क्रिकेट खेलने की प्रेरणा नहीं बची थी

दक्षिण भारत राष्ट्रमत  
dakshinbharat.com



जोधपुर/भाषा। भारत के पूर्व सलामी बल्लेबाज शिखर धवन ने बुधवार को खुलासा किया कि राष्ट्रीय टीम में जगह बनाने के लिए घरेलू क्रिकेट खेलने की उनके पास 'प्रेरणा' नहीं बची थी और यही कारण था कि उन्होंने पिछले महीने खेल से संन्यास लेने का फैसला किया। भारत के लिए 2013 से 2022 के बीच 34 टेस्ट, 167 एकदिवसीय और 68 टी20 अंतरराष्ट्रीय मुकामले खेलने के बाद 38 साल के धवन ने अगस्त में अंतरराष्ट्रीय और घरेलू क्रिकेट से संन्यास लेने का फैसला किया। संन्यास ले चुके क्रिकेट के दूरनित लीजेंड्स लीग क्रिकेट के इतर धवन ने पीटीआई को दिए

साक्षात्कार में कहा, 'मैं घरेलू क्रिकेट नहीं खेलना चाहता था जो मैंने 18 या 19 साल की उम्र में खेलना शुरू कर दिया था। मेरे अंदर से क्रिकेट के इस प्रारूप को खेलने के लिए प्रेरणा नहीं थी।' धवन 2021 में श्रीलंका के खिलाफ एकदिवसीय अंतरराष्ट्रीय में भारत के 25वें एकदिवसीय कप्तान बने जब उन्होंने रोहित की जगह कप्तानी की जिम्मेदारी संभाली। उन्होंने 12 मैच में टीम की अगुआई की

जिसमें भारत ने सात मैच जीते। हालांकि पिछले साल एकदिवसीय विश्व कप से पहले धवन को युवा बल्लेबाज शुभमन गिल के लिए टीम में जगह बनानी पड़ी। भारत के लिए उनका आखिरी अंतरराष्ट्रीय मैच दिसंबर 2022 में था। इस सलामी बल्लेबाज ने कहा, 'अगर मैं पीछे मुड़कर देखू तो पिछले दो साल में मैं बहुत ज्यादा अंतरराष्ट्रीय क्रिकेट नहीं खेल रहा था और मैं सिर्फ आईपीएल खेल रहा था इसलिए मैं ज्यादा क्रिकेट (कुल मिलाकर) नहीं खेल रहा था।' उन्होंने आईपीएल में 222 मैचों में दो शतक और 51 अर्धशतक सहित 6769 रन बनाए। टूर्नामेंट में उनके 768 चौके किसी भी बल्लेबाज द्वारा लगाए गए सबसे अधिक चौके हैं और उन्होंने आईपीएल में लगातार शतक लगाने वाला पहला बल्लेबाजी बनने की उपलब्धि भी हासिल की।



दक्षिण भारत राष्ट्रमत

जनसभा



केंद्रीय मंत्री और भाजपा नेता शिवराज सिंह चौहान बुधवार को कडुआ में जम्मू-कश्मीर विधानसभा चुनाव के लिए कडुआ विधानसभा क्षेत्र से भाजपा उम्मीदवार भारत भूषण के समर्थन में एक जनसभा के दौरान।

तिरुपति लड़ू विवाद: जगन ने मुख्यमंत्री के 'पाप' के लिए मंदिरों में 'क्षमा' अनुष्ठान का आह्वान किया

अमरावती/भाषा

वाईएसआर कांग्रेस पार्टी प्रमुख वाई.एस. जगन मोहन रेड्डी ने बुधवार को लोगों से 28 सितंबर को आंध्र प्रदेश के मंदिरों में पूजा-अर्चना में भाग लेने का आह्वान किया ताकि तिरुपति के लड़ूओं पर आरोप लगाकर मुख्यमंत्री एन. चंद्रबाबू नायडू द्वारा कथित तौर पर किए गए पाप का प्रायश्चित्त किया जा सके। रेड्डी की यह अपील ऐसे समय में आई है जब कुछ दिन पहले ही नायडू ने राष्ट्रीय जनतांत्रिक गठबंधन (राजग) विधायक दल की बैठक में आरोप लगाया था कि पिछली वाईएसआरसीपी सरकार ने श्री वेंकटेश्वर मंदिर को भी नहीं बख्शा और लड़ू बनाने के लिए घटिया सामग्री और पशु चर्बी का इस्तेमाल किया।

इन आरोपों ने पूरे देश में बड़े पैमाने पर विवाद को जन्म दिया। पूर्व मुख्यमंत्री ने 'एक्स' पर एक पोस्ट में कहा, चंद्रबाबू द्वारा किए गए इस पाप को धोने के लिए वाईएसआरसीपी शनिवार 28 सितंबर को मंदिरों में राज्यव्यापी अनुष्ठानों का आह्वान कर रही है। विपक्षी नेता के अनुसार, नायडू ने आरोप लगाया कि तिरुपति मंदिर में लड़ू प्रसादन बनाने के लिए इस्तेमाल किए जाने वाले घी में पशु की चर्बी को मिलाया गया था। उन्होंने कहा, हालांकि पशु चर्बी की मिलावट नहीं हुई थी, लेकिन उन्होंने जानबूझकर झूठ बोला कि ऐसा हुआ था और गलत प्रचार किया कि भक्तों ने उन्हें खया था। इस बीच, उपमुख्यमंत्री पवन कल्याण ने कथित अपवित्रता को लेकर देवता को प्रसन्न करने के लिए 11 दिनों का प्रायश्चित्त शुरू किया है।

नेतन्याहू संयुक्त राष्ट्र को करेंगे संबोधित

यरुशलम/एपी

एक वर्ष पहले ही संयुक्त राष्ट्र महासभा के मंच से इजराइल के प्रधानमंत्री बेंजामिन नेतन्याहू ने पश्चिम एशिया में एक नई शांति व्यवस्था कायम होने का पूरा जोश के साथ दावा किया था कि एक साल बाद जब उसी मंच पर वापस आएं तो उनकी यह घोषणा तार-तार होकर बिखरती प्रतीत हो रही है। गाजा में विनाशकारी युद्ध को एक साल होने वाला है। इजराइल ईरान समर्थित लेबनानी समूह हिजबुल्लाह के साथ एक व्यापक क्षेत्रीय युद्ध के मुहाने पर खड़ा है। अंतरराष्ट्रीय स्तर पर देश अलग-अलग पक्ष रहा है तथा उसका नेतृत्व एक कष्ट विचारधारा को समर्पित नेता कर रहा है, जिसके संघर्ष से निपटने के तौर-तरीकों को लेकर न सिर्फ दुनिया के अन्य देशों बल्कि उसके अपने देश में भी विरोध प्रदर्शन हो रहे हैं। इजराइल सिर्फ क्षेत्रीय संघर्षों की वजह से ही प्रभावित नहीं है।

विभिन्न देशों के राजदूत पाकिस्तान में 'राजनीतिक अराजकता' पर गंभीर चिंता जता रहे हैं : मरयम नवाज

लाहौर/भाषा

पंजाब की मुख्यमंत्री मरयम नवाज ने नकदी संकट से जूझ रहे पाकिस्तान में निवेश करने से 'मित्र देशों' के हिचकियाने की खबरों के बीच बुधवार को कहा कि विभिन्न देशों के राजदूत इस मुल्क में 'राजनीतिक अराजकता' पर गंभीर चिंता व्यक्त कर रहे हैं। मरयम ने पंजाब के फैसलाबाद शहर में एक समारोह को संबोधित करते हुए कहा, 'आज एक देश के राजदूत ने (पूर्व प्रधानमंत्री और पीएमएल-एन अध्यक्ष) नवाज शरीफ तथा मुझसे मुलाकात की तथा पाकिस्तान में 'राजनीतिक अराजकता' के बारे में पूछा। नवाज शरीफ ने उन्हें बताया कि पाकिस्तान में राजनीतिक अराजकता-पुथल कोई नई बात नहीं है और वह इसे देखते हुए ही बड़े हुए हैं।' चीन के राजदूत जियांग जैडोंग ने बुधवार को लाहौर में नवाज तथा मरयम से मुलाकात की। इससे एक दिन पहले पाकिस्तान में अमेरिका के राजदूत



जेनालड ब्लोम ने दोनों नेताओं से मुलाकात की थी और देश में मौजूदा राजनीतिक हालात पर चर्चा की थी। मरयम ने कहा कि पाकिस्तान में राजनीतिक अराजकता-पुथल आम बात है और उन्हें भी नहीं पता कि वह कितने समय तक पद पर बनी रहेंगी। 'देश में राजनीतिक अराजकता जारी है और मुझे भी नहीं पता कि कब तक पद पर बनी रहूँगी।' पिछले दो वर्षों से पाकिस्तान में राजनीतिक अस्थिरता बढ़ रही है और देश की सबसे लोकप्रिय पार्टी - पाकिस्तान तहरीक-ए-इंसाफ का सैन्य प्रतिष्ठान के साथ टकराव चल रहा है।

बांग्लादेश भारत के साथ नदियों के जल बंटवारे पर बातचीत करेगा

ढाका/भाषा

बांग्लादेश शीघ्र ही भारत के साथ सीमा पार नदियों के जल बंटवारे पर बातचीत करने के लिए कदम उठाएगा। अंतरिम सरकार के एक सलाहकार ने बुधवार को यह जानकारी दी। भारत और बांग्लादेश 2011 में तत्कालीन प्रधानमंत्री मनमोहन सिंह की दायका यात्रा के दौरान हीस्ता जल बंटवारे पर एक समझौते पर हस्ताक्षर करने वाले थे, लेकिन पश्चिम बंगाल की मुख्यमंत्री ममता बनर्जी ने अपने राज्य में पानी की कमी का हवाला देते हुए इसका समर्थन करने से इनकार कर दिया। यहां 'साझा नदियों के जल पर बांग्लादेश का उचित हिस्सा' शीर्षक से आयोजित एक संगोष्ठी में जल संसाधन सलाहकार सईया रिजवाना हसन ने कहा कि बांग्लादेश शीघ्र ही भारत के साथ सीमा पार नदियों के जल बंटवारे पर बातचीत करने के लिए कदम उठाएगा।

कृषि कानूनों पर टिप्पणी से कंगना का 'यू-टर्न', भाजपा ने किनारा किया; कांग्रेस ने कार्रवाई की मांग की

नई दिल्ली/शिमला/भाषा

भारतीय जनता पार्टी (भाजपा) सांसद कंगना र्नौत बुधवार को अपनी उस टिप्पणी से पीछे हट गई, जिसमें उन्होंने 2021 में निरस्त किए गए तीन कृषि कानूनों को वापस लाने की मांग की थी। इस टिप्पणी से जहां र्नौत एक बार फिफर राजनीतिक विवाद में धिर गईं तो वहीं भाजपा ने उनके इस बयान से किनारा कर लिया है, जबकि कांग्रेस ने उनके खिलाफ कार्रवाई की मांग की। र्नौत ने कहा कि ये उनके 'निजी' विचार हैं और पार्टी के रुख को प्रदर्शित नहीं करते हैं। कांग्रेस ने भाजपा से उनके निष्कासन और प्रधानमंत्री नरेन्द्र मोदी से इस मुद्दे पर स्पष्टीकरण की मांग की। र्नौत की टिप्पणी ने सत्तारूढ़ भाजपा को एक बार फिर मुश्किल में डाल दिया है, खासकर इसलिए क्योंकि वह हरियाणा में सत्ता बरकरार रखने के लिए व्यापक



प्रचार अभियान में जुटी हुई है। हरियाणा में तीन कानूनों के खिलाफ प्रदर्शन हुए थे और बाद में केंद्र ने इन कानूनों को वापस ले लिया था। हरियाणा में पांच अक्टूबर को विधानसभा चुनाव के लिए मतदान होगा। भाजपा ने र्नौत की टिप्पणियों से किनारा कर लिया और साथ ही कानूनों के प्रति उनके समर्थन को खारिज कर दिया। पार्टी प्रवक्ता गौरव भाटिया ने कहा कि भाजपा ने र्नौत को ऐसा कोई बयान देने के लिए अधिकृत नहीं किया है और न ही उनका रुख पार्टी के विचारों को प्रतिबिंबित करता है। भाजपा की हिमाचल प्रदेश इकाई ने भी र्नौत के बयान से दूरी बना ली है। हिमाचल प्रदेश के मंडी जिले में मंगलवार को एक कार्यक्रम को संबोधित करते हुए र्नौत ने कहा था कि तीन विधायक कृषि कानूनों का विरोध केवल कुछ राज्यों में ही हुआ था। उन्होंने कहा था, 'किसान भारत की प्रगति के शक्तिस्त्रंभ हैं। केवल कुछ राज्यों में ही उन्होंने कृषि कानूनों पर आपत्ति जताई थी। मैं हाथ जोड़कर अपील करती हूं कि किसानों के हित में कृषि कानूनों को वापस लिया जाना चाहिए।'

नीलामी



मुंबई में बुधवार को टेनिस प्रीमियर लीग सीजन की नीलामी में रकुल प्रीत सिंह, सोमाली बेंदे और सानिया मिर्जा।



'वॉर 2' की शूटिंग के लिए इटली पहुंचे ऋतिक रोशन

मुंबई/एजेन्सी

बॉलीवुड के माचो मैन ऋतिक रोशन 'वॉर 2' की शूटिंग के लिए इटली पहुंचे हैं। ऋतिक रोशन ने इंटरग्राम पर एक शानदार लोकेशन की तस्वीर शेयर की, जहां फिल्म वॉर 2 की शूटिंग हो रही है। तस्वीर में उन्हें इटली की प्राकृतिक खूबसूरती का लुक उठाते देखा जा सकता है। ऋतिक ने पोस्ट के कैप्शन में लिखा, इटली वॉर 2 में सब कुछ कैद कर लिया गया है। ग्रे टी-शर्ट और धारीदार पैंट में ऋतिक बेहद आकृषक और स्टायलिश लग रहे हैं। उनकी पोस्ट पर नेटिजन्स की

दिल को छू लेने वाली प्रतिक्रियाएं आ रही हैं। उन्हें उनकी गर्लफ्रेंड सबा आजाद से भी तारीफ मिली। सबा ने कमेंट किया, मेरा प्यार। गौरतलब है कि अपनी शानदार सुपरहिट फिल्मों 'वेक अप सिड', 'ये जवानी है दीवानी' और 'ब्रह्मास्त्र' के निर्देशन से प्रसिद्ध अयान मुखर्जी वॉर 2 का निर्देशन कर रहे हैं। फिल्म वॉर 2 में मैन ऑफ मासेस एनटीआर जुनियर और कियारा आडवाणी भी हैं। फिल्म वॉर 2 वर्ष 2019 में प्रदर्शित एक्शन थ्रिलर फिल्म 'वॉर' का सीकवल है। वॉर में ऋतिक रोशन, टाइगर श्राफ और वाणी कपूर की अहम भूमिका थी।



धनुष की फिल्म 'इडली कडाई' में हुई शालिनी पाडे की एंट्री

मुंबई/एजेन्सी

धनुष के निर्देशन में बन रही फिल्म 'इडली कडाई' की स्टार कास्ट में शालिनी पाडे शामिल हो गयी हैं। शालिनी पाडे भारतीय सिनेमा में उभरती हुई सितारों में से एक मानी जाती हैं। अपने डेब्यू फिल्म 'अर्जुन

रेड्डी' से लेकर हाल ही में रिलीज हुई 'महाराज' तक, उन्होंने अलग-अलग किरदार निभाकर अपने अभिनय से अपने आप को साबित किया है। शालिनी पाडे को धनुष की अगली निर्देशित फिल्म 'इडली कडाई' में कास्ट किया गया है। धनुष द्वारा निर्देशित फिल्म 'इडली कडाई

शालिनी की तमिल सिनेमा में कमबैक मानी जा रही है। इस फिल्म में शालिनी एक ऐसा किरदार निभाएंगी जो दर्शकों को बेहद आकर्षित करेगा। 'इडली कडाई' के अलावा, शालिनी पाडे एक्सेल एंटरटेनमेंट की 'डबबा कार्टून' और 'बेंडवाले' में भी नजर आएंगी।



फिल्म 'द सिग्नेचर' का ट्रेलर रिलीज

मुंबई/एजेन्सी

बॉलीवुड के जानेमाने चरित्र अभिनेता अनुपम खेर की 525 वीं फिल्म 'द सिग्नेचर' का ट्रेलर रिलीज हो गया है। केंसी बोकाडिया और अनुपम खेर स्टूडियो द्वारा निर्मित फिल्म 'द सिग्नेचर' में अनुपम खेर, महिमा चौधरी, नीना कुलकर्णी, अरू कपूर और रणवीर शोरी जैसे प्रभावशाली कलाकार हैं। 'द सिग्नेचर' का प्रीमियर 04 अक्टूबर को जी5 पर होने वाला है। यह फिल्म अरविंद (अनुपम खेर) की कहानी पर आधारित है, जिसकी जिंगनी तब बदल जाती है जब उसकी पत्नी एक यात्रा से पहले एयरपोर्ट पर बेहोश हो जाती है। अपने सीमित वित्तीय संसाधनों के बावजूद, अरविंद उसे बचाने की बेताब कोशिश में अपने कुछ बचत किए हुए पैसे खर्च कर देता है। जबकि उसके बच्चे अदासीन रहते हैं और मदद से इनकार करते हैं। अनुपम खेर ने अपने किरदार के बारे में जानकारी साझा करते हुए कहा, इस फिल्म में, एक मध्यम वर्ग के व्यक्ति का किरदार निभा रहा हूँ, जिसकी अपनी पत्नी के प्रति गहरा प्रेम है। पार्टनर से लेकर दोस्तों तक

के उनके रिश्ते का विकास ही इस भूमिका को अद्वितीय बनाता है। मैं अपने अभिनय में आम आदमी के सार को दर्शाने का लक्ष्य रखता हूँ। महिमा चौधरी ने कहा, ऐसे प्रतिभाशाली अभिनेताओं के साथ इस फिल्म का हिस्सा बनना सौभाग्य की बात थी। एक महत्वपूर्ण क्षण के दौरान मेरे किरदार का समर्थन दिल को छू लेने वाला और प्रारंभिक दोनों हैं। जी5 के मुख्य व्यवसाय अधिकारी मनीष कालरा ने कहा, द सिग्नेचर मानवीय भावना की ताकत को दर्शाता है, और अनुपम खेर की 525वीं फिल्म के साथ, हमें इस असाधारण शीर्षक को अपनी सामग्री लाइब्रेरी में शामिल करने पर गर्व है। निर्माता केंसी बोकाडिया ने कहा, 'द सिग्नेचर' के साथ, हमारा लक्ष्य एक दिल को छू लेने वाली कहानी गढ़ना था और शानदार कलाकारों ने फिल्म को काफी ऊपर उठा दिया है। मेरा मानना है कि यह कहानी दर्शकों को गहराई से प्रभावित करेगी। निर्देशक गजेंद्र अहिरे ने भी जी5 के साथ सहयोग की सराहना की। उन्होंने कलाकारों, विशेष रूप से अनुपम खेर की समर्पण और प्रतिभा की प्रशंसा की।

पिता हरिवंश राय बच्चन की दी हुई शिक्षाओं को हमेशा याद करते हैं अमिताभ बच्चन

मुंबई/एजेन्सी

बॉलीवुड के महानायक अमिताभ बच्चन अपने पिता हरिवंश राय बच्चन की दी हुई शिक्षाओं को हमेशा याद करते हैं। सोनी एंटरटेनमेंट टेलिविजन के लोकप्रिय किंग शो 'कौन बनेगा करोड़पति' सीजन 16, जिसे महानायक अमिताभ बच्चन होस्ट कर रहे हैं, अपने दर्शकों को रोमांचक खेल और प्रेरणादायक प्रतियोगियों के साथ बांधे हुए हैं। हर एपिसोड में गेम की रोमांचकता और अमिताभ द्वारा बनाए गए खास पलों को दर्शाया जाता है। अमिताभ बच्चन जीवन में जब कभी कठिनाइयों का सामना करते थे, तो वह अपने पिता, महान कवि हरिवंश राय बच्चन से बात करते थे। उनके पिता ने हमेशा कहा था, जब तक जीवन है, तब तक संघर्ष रहेगा। इस विचार ने अमिताभ को हर मुश्किल में सहनशीलता के साथ आगे बढ़ने की प्रेरणा दी, और वह इस अनुभव को प्रतियोगियों के

साथ भी साझा करते हैं। इस हफ्ते दो प्रतियोगी एक करोड़ के सवाल तक पहुंचेंगे, जो दर्शकों को उनके ज्ञान और धैर्य की सराहना करने पर मजबूर कर देगा। उज्वल प्रजापत और चंदर प्रकाश इस चुनौती का सामना करेंगे, और करोड़ पति बनने का सपना पूरा करने के लिए तैयार हैं। उनके साथ महानायक अमिताभ बच्चन भी हैं, जो इन पलों को और भी खास बनाएंगे। अमिताभ बच्चन हमेशा प्रतियोगियों को व्यक्तिगत रूप से समर्थन देते हैं और उनकी मदद करने के लिए हर संभव कोशिश करते हैं। वह उन्हें अपने परिवार की तरह मानते हैं और उनकी खुशियों और दुखों में बराबर शामिल होते हैं। सोशल मीडिया के इस दौर में, जहां फोटो और वीडियो

साझा किए जाते हैं, अमिताभ बच्चन के फैंस उन्हें अपनी बेशर्त मोहब्बत दिखाने में कभी पीछे नहीं रहते। देश के कोने-कोने से लोग उन्हें अपने घर की पूजा का सासाद, शहर की मशहूर मिठाइयां या दिल से लिखे हुए पत्र भेजते हैं। अमिताभ हर उपहार को उसी स्नेह और सम्मान के साथ स्वीकार करते हैं जैसे उन्हें दिया जाता है। एक प्रतियोगी के पिता 38 साल पुरानी एक कहानी साझा करते हैं, जिसमें वे इलाहाबाद में अमिताभ बच्चन से मिलने के करीब थे, लेकिन उनके घर से सिर्फ 1 किलोमीटर दूर ही रुक गए थे। अब, जब वह अपने बच्चे को केबीसी के मंच पर देखते हैं, तो वह अधुनी यात्रा पूरी हो गई है। आखिरकार, वह 1 किलोमीटर की दूरी तय करके अमिताभ बच्चन के साथ उस पल को साझा कर रहे हैं, जिसे वे कभी पूरा नहीं कर पाए थे। कौन बनेगा करोड़पति सीजन 16 रात 9 बजे, सोनी एंटरटेनमेंट टेलिविजन पर प्रसारित होगा।

उर्वशी रौतेला ने केदारनाथ और बद्रीनाथ धाम की यात्रा की

देहरादून/एजेन्सी

बॉलीवुड अभिनेत्री और पूर्व मिस इंडिया यूनिवर्स उर्वशी रौतेला ने अपने परिवार के साथ श्रद्धेय श्री बद्रीनाथ धाम और श्री केदारनाथ धाम की भावपूर्ण यात्रा की। मूल रूप से उत्तराखंड के कोटद्वार की निवासी उर्वशी ने मंगलवार सुबह अपनी तीर्थयात्रा शुरू की। उन्होंने सबसे पहले श्री केदारनाथ धाम का दौरा किया, जहां उन्होंने पूजा-अर्चना की और भगवान केदारनाथ का जलाभिषेक किया। इस पवित्र अनुष्ठान के दौरान उनकी मां मीरा रौतेला और भाई यशराज रौतेला उनके साथ थे। प्रार्थना के बाद, बद्रीनाथ-केदारनाथ मंदिर समिति (बीकेटीसी) के सीईओ विजय प्रसाद थपलियाल ने परिवार को 'प्रसाद' भेंट किया। इस अवसर पर पुजारी शिवशंकर लिंग और वरिष्ठ प्रशासनिक अधिकारी यदुवीर पुष्पवाण सहित कई अधिकारी और पुजारी मौजूद थे। केदारनाथ के दर्शन के बाद रौतेला ने दोपहर में श्री बद्रीनाथ धाम की यात्रा की, जहां उन्होंने प्रभारी अधिकारी विपिन तिवारी द्वारा भगवान बद्रीनाथ का प्रसाद ग्रहण किया। इस अवसर पर उर्वशी रौतेला ने बद्रीनाथ मंदिर सिंह द्वार पर अपने प्रशंसकों के साथ फोटो भी खिंचवाईं। इन पवित्र स्थलों के आध्यात्मिक माहौल से अभिभूत रौतेला ने साथी भक्तों से चार धाम यात्रा पर जाने का आग्रह किया।



विवेक रंजन ने फिल्म 'द दिल्ली फाइल्स' के लेखन को समाप्त करने के लिए संकेत

मुंबई/एजेन्सी

फिल्म निर्माता विवेक रंजन अग्रिहोत्री ने अपनी बहुप्रतीक्षित फिल्म 'द दिल्ली फाइल्स' के लेखन को समाप्त करने के संकेत दिए हैं। निर्माता विवेक रंजन अग्रिहोत्री अपनी बहुप्रतीक्षित फिल्म 'द दिल्ली फाइल्स' की सफलता के बाद, अग्रिहोत्री ने इस फिल्म के लिए व्यापक पैन इंडिया अनुसंधान में काफी समय और प्रयास समर्पित

किया है। हाल ही में, अग्रिहोत्री ने अपने सोशल मीडिया हैंडल पर एक पोस्ट के जरिए स्क्रिप्ट की समाप्ति का संकेत दिया, जिसमें लिखा था, बस लगता है अब हो गया 4 साल संचने के बाद अब अंजुर निकलने लगे हैं द दिल्ली फाइल्स स्क्रिप्ट इस केंसरेल पोस्ट में उनके लेपटाप स्क्रीन पर स्क्रिप्ट का टाइपल कार्ड दिखाया गया है, जिसमें लिखा है विवेक रंजन अग्रिहोत्री द्वारा लिखित, सच्ची घटनाओं पर आधारित। इसके साथ ही, अग्रिहोत्री को समुद्र तट पर समय का आनंद लेते हुए भी

दिखाया गया है, जो यह दर्शाता है कि यह प्रोडक्शन शुरू करने के लिए तैयार हो रहे हैं। अब जब स्क्रिप्ट पूरी हो चुकी है और उन्हें देशभर से प्रशंसा प्राप्त हो चुकी है, अग्रिहोत्री एक और महत्वपूर्ण फिल्म के साथ दर्शकों को एक नए सफर पर ले जाने के लिए तैयार हैं। 'द कश्मीर फाइल्स' के बाद, प्रसिद्ध निर्माता अभिषेक अग्रवाल एक बार फिर विवेक रंजन अग्रिहोत्री के साथ अपनी प्रोडक्शन बैंनर 'अभिषेक अग्रवाल आर्ट' के तहत 'द दिल्ली फाइल्स' के लिए जुड़े हैं।

# जहां सर झुकता है, वहां दूसरे विकल्प नहीं हो : युवाचार्य महेंद्र ऋषि

दक्षिण भारत राष्ट्रमत  
dakshinbharat.com

चेन्नई। यहां एमकेएम जैन मेमोरियल सेंटर में चातुर्मास्य विराजित श्रमण संघीय युवाचार्य महेंद्र ऋषिजी के सांनिध्य में बुधवार को पुच्छिरसुणु संघट्ट की पंद्रहवीं गाथा का जाप हुआ। उन्होंने हिंदी पर्याय करते हुए कहा कि क्यों हमने, हमारे पूर्वजों ने, पूर्वचार्यों ने प्रभु महावीर के बतलाए मार्ग पर चलना स्वीकार किया। क्या रिश्ता बनता है प्रभु महावीर के साथ हमारा। हमने क्यों प्रभु के चरण की शरण ली। क्यों उनके प्रति इष्ट का भाव बताया। आज व्यक्ति धर्म की शरण में जाता है तो लालचवश, स्वार्थवश धर्म में जाता है। यह एक विडंबना है। क्या हमारे पूर्वजों को लालच, प्रलोभन दिया गया था। उन्होंने कहा आज धर्मांतरण करने के लिए प्रलोभन देना आम बात है। कहीं न कहीं लालच में धर्म की शरण में जाने से आनंद हो तो कोई बात नहीं लेकिन लालचवश धर्म को बदल देना उचित नहीं है। उन्होंने कहा हमने जिनकी



शरण ली, वे महापुरुष थे। क्यों हम उन महापुरुषों को छोड़कर मन को परिवर्तित करते हैं। सब गुरु पूजनीय है, यह धारणा दिलाई जाती है। प्रभु महावीर के वचनों को सुनकर, मानकर, उनके सदाचारों को देखकर हम उनकी शरण में आए। गुण देखकर किसी को जीवन में स्वीकार करते हो, वह अच्छी बात है लेकिन तुलनात्मक गणित को तूल मत दो। उन्होंने कहा भगवान को पर्वत की उपमा दी गई क्योंकि पर्वत अडिग है। हमारे भारतवर्ष में दो संस्कृतियां प्राचीन काल से चल रही हैं। एक वैदिक संस्कृति और एक श्रमण परम्परा। वैदिक संस्कृति में जो भी पवित्र स्थान माने जाते हैं, वे अधिकतर नदी के किनारे हैं। नदी



नीचे बहते पानी का द्योतक है। जहां समर्पण को ही श्रेष्ठ माना गया है। भगवद्गीता में कृष्ण कहते हैं एक मेरी शरण में आप आ जाओ, जीवन आनंदमय बन जाएगा। उन्होंने कहा जहां सर झुकता है वहां दूसरा विकल्प नहीं होना चाहिए, वही समर्पण है। वैदिक धर्म में व्यक्ति के समर्पण का अति महत्व है। समर्पण की कई कथाएं इतिहास में मिल जाएगी। तीर्थ ऊंचे-ऊंचे पहाड़ पर बने हुए हैं, ऊंचे पहाड़ संकल्प का द्योतक है। दृढ़ संकल्प यह होना चाहिए कि साधना से

समझौता नहीं करे। हमें धर्मरुचि अणगरा को महत्व देना है। पर्वत दृढ़ता का द्योतक है। प्रभु के प्रेम की परिधि में समस्त संसार है। विशेष जाति, वर्ग के लिए कोई बात नहीं होती। संपूर्ण जीव राशि के लिए प्रेम की भावना थी। कोई अपना-पराया की भावना नहीं। परमात्मा की सबसे बड़ी शक्ति वही है। ऐसे गुणों को देखकर ही हम परमात्मा की स्तुति करते हैं। जैसे रुचक पर्वत श्रेष्ठ है, वैसे ही प्रभु श्रेष्ठ हैं। आप परमात्मा की भक्ति का आनंद ले रहे हैं। भक्ति करके भीतर में आनंद की शक्ति

महसूस करें। इस मौके पर वरिष्ठ श्राविका सज्जनबाई झामड ने 41 उपवास की पंचकावनी ली। उन्होंने पूर्व में 51,61,71,101 उपवास भी किए हैं। उनका महासंघ की ओर से सम्मान किया गया। इस दौरान रायचूर, इंदौर, पूना, लोनावला, शिरगांव, सिकंदराबाद, सूरत, चालीसागांव, बेंगलूर, शिरडी, उदयपुर आदि क्षेत्रों से गुरुभक्तगण युवाचार्यश्री के दर्शनार्थ व वंदनार्थ उपस्थित हुए। राकेश विनायकिया ने सभा का संचालन किया।



## तेरापंथ जैन विद्यालय, पट्टालम ने मनाया शिक्षक दिवस

दक्षिण भारत राष्ट्रमत  
dakshinbharat.com

चेन्नई। यहां तेरापंथ जैन विद्यालय पट्टालम में 24 सितम्बर को शिक्षक दिवस मनाया गया। कार्यक्रम का शुभारंभ ईश-वंदना से किया गया। प्रधानाचार्या आशा क्रिस्टी ने विद्यालय कार्यकारिणी के सदस्यों का स्वागत किया एवं

शिक्षक दिवस के उपलक्ष्य में अपने विचार व्यक्त किए। इसके पश्चात् वरिष्ठ शिक्षकों ने अपनी भावनाएँ व्यक्त कीं। ट्रस्ट के चेयरमैन गौतमचंद्र बोहरा ने अपने विचार व्यक्त करते हुए विद्यालय के शिक्षकों के सेवा कार्य की सराहना की। महासंवाददाता संजय भंसाळी ने शिक्षक दिवस पर प्रेरणादायी विचार व्यक्त करते हुए बताया कि शिक्षकों को कैसा होना चाहिए। ट्रस्ट के

महामंत्री रेख धोका ने अपने भाव प्रकट करते हुए सभी शिक्षकों को बधाईयाँ दी एवं आभार व्यक्त किया। इस अवसर पर विद्यालय प्रबंध मंडल से मेघराज लुणावत, कमलेश नाहर, प्रमोद गादिया भी उपस्थित थे, जिन्होंने शिक्षकों को उनकी निष्ठा, समर्पण एवं कर्मठता को सराहते हुए सम्मानित किया। श्रीमती युवराणी ने कार्यक्रम के प्रति आभार व्यक्त किया।



## भारतीय खाद्य निगम में हिन्दी प्रश्नोत्तरी व प्रतियोगिता

दक्षिण भारत राष्ट्रमत  
dakshinbharat.com

चेन्नई। राजभाषा विभाग, गृह मंत्रालय, भारत सरकार एवं भारतीय खाद्य निगम, मु. ख. य. ल. य. / अ. च. लि. क. के कार्यालय (दक्षिण) के दिशा-निर्देशानुसार, हिंदी दिवस एवं हिंदी पखवाड़ा का उद्घाटन गृह मंत्री एवं सहकारिता मंत्री अमित शाह, द्वारा भारत मण्डल, नई दिल्ली में 14 सितम्बर को आयोजित किया गया। तत्पश्चात् हिंदी पखवाड़े के दौरान, राजभाषा गतिविधियों के तहत हिंदी पत्राचार/नोटिंग में बढोत्तरी करने हेतु भारतीय खाद्य निगम, क्षेत्रीय कार्यालय, चेन्नई में 24 सितम्बर को पूर्वाह्न सत्र में हिंदी प्रश्नोत्तरी

प्रतियोगिता का सफलतापूर्वक आयोजन किया गया। जिसमें बड़ी संख्या में अधिकारियों/कर्मचारियों द्वारा भाग लिया गया। उक्त प्रतियोगिता में स्मरण आधारित हिंदी शब्दों को याद रखकर उत्तर बताना, नोटिंग से आधारित वाक्य संरचना को क्रमानुसार बताना एवं आईजीओटी कर्मयोगी के पाठ्यक्रमों के आधार पर प्रश्न आदि विषय शामिल थे। हिंदी प्रश्नोत्तरी प्रतियोगिता में निर्णायककर्ता के रूप में उप महाप्रबंधक गगन कुमार मिश्रा, उप महाप्रबंधक (राजभाषा) अरुण कुमार एवं सहायक महाप्रबंधक (राजभाषा) धीरेंद्र सिंह बोनाल उपस्थित थे। अपराह्न सत्र में हिंदी में टिप्पण व आलेखन प्रतियोगिता के तहत कार्यालयीन कामकाज में

प्रयुक्त/प्रचलित होनेवाली शब्दों एवं शब्दावली आधारित प्रश्नों को रखा गया। जिसमें निर्णायक के रूप में अरुण कुमार द्वारा पूरे सत्र में उपस्थित होकर सभी प्रतिभागियों का होसला अफजाई किया गया। दोनों प्रतियोगिताओं में कार्यालय के अधिकारियों/कर्मचारियों ने उत्साहपूर्वक भाग लिया। अंत में निर्णायकगण सभी कार्यों से अनुरोध किया कि वे राजभाषा हिंदी का प्रयोग अपने दैनिक कार्यालयीन कामकाज में करें ताकि हिंदी नोटिंग की प्रतिशतता में वृद्धि हो सके। मंच का संचालन प्रबंधक (राजभाषा) कुणाल कुमार गुप्ता द्वारा किया गया एवं धन्यवाद प्रस्ताव वरिष्ठ राजभाषा अनुवादक लोकेश कुमार शाह के आर, द्वारा किया गया।

## दो दिवसीय 'श्री उत्सव' 16 अक्टूबर से

चेन्नई। यहां तेरापंथ महिला मंडल के तत्वावधान में श्री उत्सव का आयोजन 16 व 17 अक्टूबर को होने जा रहा है। यह प्रदर्शनी महिलाओं के स्वावलंबन के लिए एक कदम है। दो दिवसीय यह प्रदर्शनी में रानी मयेंद्या हॉल में स्थानीय महिलाओं के साथ अन्य नगरों की महिलाएं पारम्परिक वस्तुओं के साथ उपस्थित होंगी।

## धर्म पालन के बिना सुख की प्राप्ति असंभव : संतश्री विनयमुनि

बेंगलूर। शहर के श्वेतांबर स्थानकवासी जैन बायीस संप्रदाय संघ के तत्वावधान में गणेश बाग में विनयमुनिजी खीचन ने शहर में पहले वाले छेद सूत्र की प्रवचन माला में कहा कि ऐसा संसार जिसका अंत अच्छा हो, अन्त को अन्तिम बनाना ही तीर्थंकरों ने श्रुत ज्ञान में समझाया है। आज हमें विरासत रूप रात्रि भोजन त्याग पूर्वजों ने सौ साल पहले हमारे लिए छोड़ गए हैं। धर्म बिना जीवन दुखों से मुक्त नहीं होता। रात्रि भोजन का त्याग की धर्म है और हमें रात्रि भोजन का त्याग कर अपने धर्म का पालन करना चाहिए। सरलता ही भावों का दाता है। संयम में विशुद्ध परिमार्जन सरलता देता है। संघ प्रवक्ता राजू सकलेचा ने सभी का स्वागत किया। महामंत्री संपत राज मांडोत ने बताया कि 36 दिवसीय उत्तराध्ययन सूत्र के आज से जाप शुरू हो गए हैं प्रवचन के अंदर ही 45 महापुरुषों का दैनिक स्मरण शुरू कर दिया।

## मनुष्य का स्वभाव वृक्ष जैसा होना चाहिए : साध्वी राजमती

दक्षिण भारत राष्ट्रमत  
dakshinbharat.com

चेन्नई। मनुष्य को प्रत्येक स्थिति में लोगों के उपकार के बारे में सोचना चाहिए। और जीवन में केशी भी परिस्थिति हो, उसे लोगों के कल्याण और उपकार के लिए ही तत्पर रहना चाहिए। साहूकार पेट उपनगर में स्थित जैन भवन में आज अपने प्रवचन में साध्वीश्री राजमतीजी म. सा. ने कहा कि सरल व्यक्ति की आत्मा पाप रहित होती है और वो अपने पापों को शीघ्र ही समाप्त कर देता है। उन्होंने कहा कि प्रभु कि सांनिध्य और जिनवाणी से मनुष्य का जीवन संसार से शीघ्र मोक्ष का मार्ग प्रस्तुत कर सकता



है। विदुषी महासती जी ने कहा कि मनुष्य का स्वभाव एक वृक्ष की तरह होना चाहिए जो कि किसी भी परिस्थिति में लोगों को राहत देने का काम करता है। इससे पूर्व साध्वी विनयश्रीजी ने अपने ओजस्वी प्रवचन में कहा कि मनुष्य की भगवान से हमेशा शिकायत रहती है कि उसे कुछ भी नहीं प्राप्त हुआ है लेकिन यदि वो अपने दुखों की तुलना अन्य लोगों

से करे तो उसे दूसरों की तुलना में अनेक प्रकार के सुखों की प्राप्ति हुई होती है। सुख के लिए बाहर भटकने से नहीं मिलता है, सुख तो मनुष्य के भीतर ही होता है लेकिन वह पहचान नहीं पाता है और सुखों के लिए निरंतर बाहर भटकता है। उन्होंने कहा कि आकांक्षाओं का कोई अंत नहीं है, यदि मनुष्य अपनी इच्छाओं का दमन कर लेता है तो वह हमेशा प्रश्रुचित रह सकता है। साध्वी विनयश्रीजी ने कहा कि मनुष्य केवल दुख में ही भगवान को याद करता है, यदि सुख में भी भगवान को याद करे तो उसे कभी भी जेठ का सामना नहीं करना पड़ेगा। धर्मसभा का संचालन संघ के महासचिव संजय पिन्वा ने किया।

## तेयुप टी. दासहल्ली रक्तदान शिविर में 17 यूनिट रक्त संग्रहित हुआ

बेंगलूर/दक्षिण भारत। तेरापंथ युवक परिषद टी. दासहल्ली के तत्वावधान में रिचम थीम रक्तदान 2024 के अंतर्गत और अभातेयुप के षष्ठी वर्ष पूर्ण होने पर सरकारी स्कूल में रक्तदान शिविर का आयोजन किया। विवेकानंद ब्लड बैंक के सहयोग से शिविर में 17 यूनिट रक्त एकत्रित किया गया। शिविर में रक्तदान करने वालों को तेयुप परामर्शक लादुलाल बाबेल व तेयुप पूर्व अध्यक्ष भगवतीलाल मांडोत आदि पदाधिकारियों ने प्रमाणपत्र देकर सम्मानित किया। एमबीडीडी संयोजक मुकेश चावत



ने विशेष सहयोग दिया। इस अवसर पर तेयुप अध्यक्ष कन्हैयालाल गंधी, पूर्व अध्यक्ष एवं राष्ट्रीय सामायिक प्रभारी राकेश

दक, उपाध्यक्ष अनिल गादिया, अशोक बोहरा, मंत्री शुभम बाबेल, प्रचार प्रसार मंत्री निखिल बोहरा आदि ने सहयोग दिया।

## गुरु दर्शन यात्रा संघ का हुआ आयोजन

हब्वली/दक्षिण भारत। संघपति गौतमचन्द्र जयंतिलाल गोलोछा परिवार के सौजन्य से वर्धमान स्थानकवासी जैन श्रावक संघ के अध्यक्ष उकचंद्र बाफना, गौरव अध्यक्ष बाबूलाल पारख, पूर्व अध्यक्ष महेंद्र सिंधी, पारसमल पटवा के नेतृत्व में गुरु दर्शन यात्रा का आयोजन किया जिसमें श्रद्धालुओं ने वरसई में चातुर्मास के विराजित हु. क. म. ग. छ. ि. धि. प. ति. आचार्यविजयरजजी के आज्ञानुवर्ती संतश्री नवीनप्रज्जी



के दर्शन किए तथा आशीर्वाद प्राप्त किया। गुरु दर्शन यात्रा समिति के संयोजक मदन तातेड़ व सह

संयोजक सुभाषचंद्रा डंक व उनकी टीम ने यात्रा संघ की व्यवस्था संभाली।

## जीतो साउथ लेडीज विंग ने 'अंदाज अपना अपना' में कार्यकाल समापन का जश्न मनाया

दक्षिण भारत राष्ट्रमत  
dakshinbharat.com

बेंगलूर। जैन इंटरनेशनल ट्रेड ऑर्गेनाइजेशन (जीतो) साउथ महिला विंग द्वारा वर्ष 2022-24 के कार्यकाल के समापन के मौके पर टाउन हॉल में 'अंदाज अपना अपना' कार्यक्रम का आयोजन किया गया। अध्यक्ष सुनीता गांधी व सचिव मोनिका पिरगल ने अपनी कार्यकारिणी सदस्यों के साथ भाग लिया। अध्यक्ष सुनीता गांधी ने सभी अतिथिगण का स्वागत करते हुए दो वर्ष के कार्यकाल की जानकारी दी तथा सभी सहयोगियों व टीम को धन्यवाद किया। उन्होंने अपनी सभी कार्यकर्ताओं की विशेष उपलब्धियों से सम्मानित किया। संचालन करते हुए सचिव मोनिका पिरगल ने दो वर्ष के कार्यक्रमों की रिपोर्ट प्रस्तुति फिल्मी अंदाज में फिल्में के नाम जोड़ कर दी। मुख्य विंग के अध्यक्ष दिनेश बोहरा ने महिला विंग को अपने 2 वर्ष के कार्यकाल में सभी एक से बढ़कर एक सफल कार्यक्रम देने के लिए बधाई दी। उन्होंने कहा कि महिला

## विभिन्न सहयोगियों व संयोजकों का किया सम्मान



विंग ने जीतो को एक नई ऊंचाई तक पहुंचाया है। इस अवार्ड नाइट में 14 संयोजकों के संयोजक व सह संयोजकों को उनके पारगत क्षेत्र में सफल आयोजनों के लिए विशेष रूप से स्मृति चिन्ह देकर पुरस्कृत किया गया। समारोह में सम्मिलित सदस्यों ने जीतो महिला विंग साउथ द्वारा 2 साल में हुए कार्यक्रमों की सराहना की व सफल कार्यकाल के लिए बधाई दी। उपाध्यक्ष प्रभा गुलेच्छ ने स्वरचित

गीत प्रस्तुत किया। आय व्यय का कार्य कोषाध्यक्ष भारती छाजेड तलेसरा ने देखा। अंदाज अपना अपना कार्यक्रम की निर्माता सुनीता गांधी, निदेशक मोनिका पिरगल, कार्यनिदेशक सहमंत्री नीलम ललवानी व सह कार्यनिदेशक निशा टुकलिया रही। इस फिल्म में विडियो व संगीत निधी पालरेवा, प्रिया गांधी, साक्षी मेहता व रेखा जैन ने संपादन किया। फिल्म में संवाद व आवाज संगीता पारख ने दिया। नृत्य संगीत का संचालन

उर्मिला बरडिया, सविता पोरवाल, रेश्मा बडोला, संगीता मालानी ने किया। परदे के पीछे का कार्यभार लता बोहरा, ललितानागोरी, नंदा मेहता व वासंती जैन ने संभाला। तकनीकी क्षेत्र काजल ने बख्शी संभाला। फिल्मी रूप देते हुए यह एक फिल्मफेयर अवार्ड के अन्दाज में सदस्यों की प्रतिभा जैन, अर्पिता लदाना, दीपमाला, इंदू खिचसरा, नीतू जैन, सपना चोपडा, तरुणा जैन आदि ने विभिन्न बालीवुड नृत्य की शानदार प्रस्तुति दी। इस

अवसर पर श्रमण आरोग्यम के चेयरमैन रमेश हण, केकेजी जोन चेयरमैन अशोक सालेवा, एपेक्स के डायरेक्टर हितेश पालरेवा, विनोद जैन, नरेन्द्र साधर, मनोज जैन, एपेक्स एसएसबी संयोजक रेखा जैन, जेएलडब्ल्यू के संयोजक संजय भण्डारी, महेश नाहर, उपाध्यक्ष उदय जैन, केकेजी जोन सचिव दिलीप जैन, एपेक्स जेबीएन संयोजक मनोज कोचर, युवा अध्यक्ष पिकेश मेहता, युवा सचिव पद्मा जैन, गवर्स हॉस्टल की सह संयोजक चित्रा मेहता व कविता जैन, बेंगलूरु नार्थ की चेयरपर्सन बिंदु रायसोनी, सचिव सुमन वेदपूथा आदि उपस्थित रहे। जीतो साउथ के नव निर्वाचित अध्यक्ष रणजीत सोलंकी ने ऑनलाइन शुभकामनाएं दीं। इस मौके पर जीतो साउथ के नवनिर्वाचित सचिव नीतिन लुनिया भी उपस्थित रहे। लेडीज विंग के नए कार्यकाल के लिए अध्यक्ष बबीता रायसोनी व मुख्य सचिव निधि पालरेवा का नाम घोषित हुई। जीतो महिला विंग की पूर्व अध्यक्ष प्रमिला भण्डारी, मधु दाशी, पिकी जैन व अनिता पिरगल ने विंग का कार्य की सराहना की।